

दक्षिण भारत राष्ट्रमत

தக்ஷிண பாரத ராஷ்ட்ரமத் | தினசரி ஹிந்தி நாளிதழ் | चेन्नई और बेंगलूरु से एक साथ प्रकाशित



73582 00333

Watch your favourite movie at the theatre. Have lunch at home during the interval.

Got a film, shopping, workout, a game, client meeting, an irresistible date or anything else? Just slip out and do whatever you want without spending hours on the road. Because everything dear to you is available at SPR City. In a jiffy. Good superpower to have, no?



GET SUPERPOWERED.
DO WHAT OTHERS CAN'T.



LAUNCHING FESTIVAL
OF SUPERPOWERS!



Drop your kid at school. And reach office before he enters class.

Imagine superpowers that allow you to be at 10 different places in less than a minute. You need not step out even for a second. Live, work, learn, play and commune in one big beautiful campus. Good superpower to have, no?

ENQUIRE NOW FOR PETI-PACK DEALS.

TO KNOW MORE
ABOUT SUPERPOWERS
& BENEFITS TURN PAGE 2

SAVE UPTO ₹45 LAKHS*

100% TH-Rebate
100% IFR Exemptions
10% PR Incentive

2 BHK + 3 Balconies

₹90L
Onwards*

3 BHK + 5 Balconies

₹1.35 Cr
Onwards*

Shops & Offices

₹50L
Onwards*



Scan QR for more details



73582 00333

SKY
TOWERS

**Work, Live
Play, Learn
and Commune.
All at once.**



**GET SUPERPOWERED.
DO WHAT OTHERS CAN'T.**



2 BHK + 3 Balconies

₹90L
Onwards*

Shops & Offices

₹50L
Onwards*

Superpowered by Design

The Power of Panoramic Views
Not just living, but each bedroom is powered by balconies. Offering stunning views, ample lighting & adding wings to your imagination.

The Power of Space
With 10.3 ft ceiling height let your thoughts grow beyond the usual industry standards of 9.3 ft height. That's more thought space, more air circulation, more cooling and larger looking apartments.

The Power to Fly
With 5 elevators for 7 apartments on every floor, be where you want to be at 2.5x the speed, elsewhere.

The Power of Privacy
With no two windows facing each other, cut yourself away from what's happening next door.

The Power of Proximity
At just 1 Km from Purasaiwalkam, 2km from Kilpauk, 3 Km from Egmore, 4 Km from Central and 3 Metro Stations nearby, you are in a global hotspot right at the center of the city but with its own calm. That is 5x the convenience at a mere ≈ 0.5x of investment needed elsewhere.

Superpowered for Life & Business

The Power of the Central Shopping District
Indulge in leisure, luxury and savings all at once at the: ◆ Market of India, India's largest multi commodity market - Over 2 million sft** ◆ The Mall of Madras - 1.2 million sft** internationally styled brand destination ◆ Sky Retail - 1 lakh sft** of high street retail

The Power of the Central Business District
Walk across and work in international Grade A work places in plug & play environments next door. These are offices that elevate your brand. We call it ITC, India Trade Center.

The Power of the Learning District
Ignite curiosity and nurture creativity at the award winning The Shri Ram Universal School, carrying the legacy of the famed Lady Shri Ram College and Shri Ram College of Commerce.

The Power of the Global Sports District
Embrace the global standard in sports facilities. From Cricket, Football, Tennis, Badminton and Table Tennis to Yoga, Gymnasium, Swimming, Jogging and much more at the OSR and the Club House.

**HOW TO SAVE
₹45 LAKHS**

SUPER POWER FETIVAL ANNOUNCEMENT	SAVINGS	END DATE
100% Threshold Rebate	₹10 Lakhs	16 th Feb 25
100 % Incremental FR Exemptions	₹15 Lakhs	16 th Feb 25
10% Proximity Incentive on Combo Deal	₹20 Lakhs	28 th Feb 25

** Total built up area



Scan QR for more details





दक्षिण भारत राष्ट्रमत



தஞ்சாவூர் பாரதத் திரைப்படம் | தினமணி ஹிந்தி நாளிதழ் | चेन्नई और बंगलूरु से एक साथ प्रकाशित

5 मणिपुर की एन. बीरेन सिंह सरकार के खिलाफ अविश्वास प्रस्ताव लाएगी कांग्रेस

6 पंजाब में फैलता ईसाई मिशनरियों का जाल !

7 'गुम है किसी के प्यार में' गाणा मेरे दिल के बहुत करीब : रेखा

फ़र्ट टैक

विशाखापत्तनम में दक्षिण तटीय रेलवे जोन के गठन को मंजूरी

नई दिल्ली/एजेन्सी। मंत्रिमंडल ने विशाखापत्तनम में प्रस्तावित दक्षिण तटीय रेलवे जोन के गठन के प्रस्ताव को शुक्रवार को मंजूरी दी। प्रधानमंत्री नरेंद्र मोदी की अध्यक्षता में मंत्रिमंडल की बैठक के निर्णयों की जानकारी देते हुए कहा कि यह निर्णय आंध्र प्रदेश पुनर्गठन से संबंधित वायदे के अंतर्गत किया गया है। उन्होंने बताया कि इस नए रेल जोन के गठन के बाद भी खंडित वाल्टेयर डिवीजन बरकरार रहेगा। मंत्रिमंडल ने इस डिवीजन के क्षेत्राधिकार में संशोधन के प्रस्ताव को भी मंजूरी दी है। उन्होंने बताया कि आंध्र पुनर्गठन अधिनियम के अनुसार नया रेलवे जोन 'साथ कोस्ट रेलवे जोन' बनाया गया है। फैसेल के अनुसार पूर्व तटीय रेलवे जोन में नया डिवीजन रायगडा रेलवे डिवीजन होगा। अब वाल्टेयर डिवीजन का नाम विशाखापत्तनम रेलवे डिवीजन रखा गया है।

नीट-यूजी परीक्षा चार मई को आयोजित की जाएगी

नई दिल्ली/भाषा। मेडिकल प्रवेश परीक्षा नीट-यूजी चार मई को आयोजित की जाएगी। राष्ट्रीय परीक्षा एजेंसी (एनटीए) ने शुक्रवार को यह जानकारी दी। राष्ट्रीय पात्रता सह प्रवेश परीक्षा-स्नातक (नीट-यूजी) के लिए आवेदन प्रक्रिया शुक्रवार को शुरू हुई और सात मार्च को समाप्त होगी। परीक्षा में शामिल होने वाले उम्मीदवारों की संख्या के लिहाज से यह देश की सबसे बड़ी प्रवेश परीक्षा है। वर्ष 2024 में रिकॉर्ड 24 लाख से ज्यादा उम्मीदवारों ने परीक्षा दी। एनटीए हर साल मेडिकल कॉलेजों में दाखिले के लिए नीट का आयोजन करता है। एमबीबीएस पाठ्यक्रम के लिए कुल 1,08,000 सीटें उपलब्ध हैं। इनमें से लगभग 56,000 सीटें सरकारी अस्पतालों में और लगभग 52,000 सीटें निजी कॉलेजों में हैं।

यौन उत्पीड़न में शामिल शिक्षकों की डिग्री रद्द की जाएगी

नई दिल्ली/भाषा। तमिलनाडु के स्कूल शिक्षा मंत्री अंबिल महेश पोय्यामोझी ने शुक्रवार को कहा कि यौन उत्पीड़न के आरोपी शिक्षकों के डिग्री प्रमाण पत्र रद्द कर दिए जाएंगे। कृष्णागिरी जिले के एक सरकारी मध्य विद्यालय में तीन शिक्षकों द्वारा 13 वर्षीय छात्रा के कथित यौन उत्पीड़न की घटना के बारे में मीडियाकर्मियों के एक सवाल का जवाब देते हुए मंत्री ने कहा, "अब से हम केवल कानूनी कार्रवाई तक ही सीमित नहीं रहेंगे। यौन उत्पीड़न में शामिल शिक्षकों के प्रमाण पत्र रद्द कर दिए जाएंगे।"

आरबीआई ने पांच साल बाद रेपो दर 0.25 प्रतिशत घटाई

मकान, वाहन समेत विभिन्न ईएमआई में कमी आने की उम्मीद

दक्षिण भारत राष्ट्रमत dakshinbharat.com

मुंबई/भाषा। भारतीय रिजर्व बैंक (आरबीआई) ने शुक्रवार को सुस्त पड़ रही अर्थव्यवस्था को गति देने के मकसद से लगभग पांच साल बाद प्रमुख नीतिगत दर रेपो को 0.25 प्रतिशत घटाकर 6.25 प्रतिशत कर दिया।

रेपो दर घटने का मतलब है कि मकान, वाहन समेत विभिन्न कर्जों पर मासिक किस्त (ईएमआई) में कमी आने की उम्मीद है।

आरबीआई के नवनिर्वाहक गवर्नर संजय मल्होत्रा ने छह सदस्यीय मोडिक नीति समिति (एमपीसी) की बुधवार से शुरू तीन दिन की बैठक में लिए गये निर्णयों की जानकारी देते हुए कहा कि समिति ने आम सहमति से रेपो दर 0.25 प्रतिशत की



कटौती का निर्णय किया है। इसके साथ, एमपीसी में अपने रुख को 'तटस्थ' बनाये रखने पर सहमति बनी है।

रेपो दर वह प्रमुख ब्याज है, जिसपर वाणिज्यिक बैंक अपनी तात्कालिक जरूरतों को पूरा करने के लिये केंद्रीय बैंक से कर्ज लेते हैं। आरबीआई मुद्रास्फीति को काबू में रखने के लिये इस दर का उपयोग करता है। रेपो दर अधिक होने का मतलब है कि कर्ज की लागत अधिक होगी। यानी ग्राहकों को अधिक ब्याज पर कर्ज मिलेगा। वहीं इसके उलट, रेपो दर कम होने से आवास, कार और व्यक्तिगत

ऋण पर ब्याज दर घटने की उम्मीद रहती है। साथ ही रेपो दर बचत और निवेश उत्पादों पर रिटर्न भी तय करती है। उच्च रेपो दर से सावधि जमा और अन्य बचत उत्पादों पर बेहतर रिटर्न मिल सकता है, क्योंकि बैंक जमा को आकर्षित करने के लिए उच्च ब्याज दर की पेशकश करते हैं। दूसरी ओर, कम रेपो दर इन बचत उत्पादों पर अर्जित ब्याज को कम कर सकती है।

इससे पहले मई, 2020 में कोविड-19 महामारी के समय रेपो दर को 0.40 प्रतिशत घटाकर चार प्रतिशत किया गया था। फिर रूस-यूक्रेन युद्ध के जोखिमों से निपटने के लिए आरबीआई ने मई, 2022 में दरों में बढ़ाव देकर शुरु की थी और यह सिलसिला फरवरी, 2023 में जाकर रुका था। रेपो दर करीब दो साल से 6.50 प्रतिशत पर स्थिर थी।

भारत संवैधानिक रूप से दुनिया का एकमात्र देश जिसमें हर स्तर पर लोकतांत्रिक प्रणाली है

न्यायपालिका तक पहुंच को 'हथियार' बनाया जा रहा है : धनखड़

दक्षिण भारत राष्ट्रमत dakshinbharat.com

बंगलूरु/भाषा। उपराष्ट्रपति जगदीप धनखड़ ने शुक्रवार को कहा कि न्यायपालिका तक पहुंच को इस तरह से 'हथियार' बनाया गया है, जो दुनिया के किसी अन्य देश में नहीं हो रहा है।

देश के भीतर चुनावी प्रक्रिया को प्रभावित करने के प्रयासों पर गहरी चिंता व्यक्त करते हुए उपराष्ट्रपति धनखड़ ने कहा, "सबसे पुराने लोकतंत्र, सबसे मजबूत लोकतंत्र, सबसे प्रगतिशील लोकतंत्र और सबसे जीवंत लोकतंत्र वाले देश में - और संवैधानिक रूप से दुनिया का एकमात्र देश जिसमें हर स्तर पर लोकतांत्रिक प्रणाली है, चाहे वह गांव हो, शहर हो, राज्य हो या राष्ट्र हो - हमारी चुनावी प्रक्रिया को इस तरह से प्रभावित करने का प्रयास किया जा रहा है, जो नहीं होना चाहिए।"

वह हावेरी जिले के राणेबेन्नूर में आयोजित कर्नाटक वैभव साहित्य एवं सांस्कृतिक महोत्सव के तीसरे संस्करण के उद्घाटन के अवसर पर



बोल रहे थे। धनखड़ ने कहा कि विभाजनकारी ताकतें अलग-अलग तरीकों से काम करती हैं। धनखड़ ने कहा, "इन ताकतों ने नये-नये रास्ते अपनाए हैं और बहुत से मुद्दों पर आप देखेंगे कि वे न्यायपालिका की शरण में जाते हैं।"

उन्होंने दावा करते हुए कहा, "मैं चिंतित हूँ, क्योंकि हमारे देश के संविधान ने न्यायिक व्यवस्था में हर व्यक्ति को अधिकार दिया है। और वह अधिकार क्या है? न्यायालय की शरण लेने का अधिकार। हालांकि, हाल के वर्षों में, राष्ट्र-विरोधी

भावनाओं को भड़काने के लिए धन का इस्तेमाल किया गया है, और न्यायपालिका तक पहुंच को हथियार बनाया गया है, और यह इस तरीके से हो रहा है, जो दुनिया के किसी भी देश में नहीं हो रहा है।"

उन्होंने कहा, "राष्ट्र को चुनौती देने वाली, जो राष्ट्रवाद एवं क्षेत्रवाद के बीच टकराव पैदा करने की कोशिश कर रही हैं, उन्हें बहुत करारा जवाब मिलना चाहिए। ये हमारी सांस्कृतिक विरासत को कमजोर करना चाहते हैं।" राष्ट्र के सांस्कृतिक दर्शन को संरक्षित करने की आवश्यकता पर

जोर देते हुए धनखड़ ने कहा, "आज के दिन, जब मैं एक तरफ़ देखता हूँ, तो भारत की प्रगति को दुनिया की नजर से देखना चाहिये, राष्ट्र के अंदर बसने वाले लोगों की नजर से देखो, तो वो बारिश में नाचते हुए मर के पंख की तरह हैं...लेकिन जब मैं मोर के पैरों को देखता हूँ, तो मुझे चिंता होती है, सोचने पर मजबूर हो जाता हूँ और फिर मुझे अपने सांस्कृतिक दर्शन की आवश्यकता महसूस होती है। हम उसी शाखा को काटने की कोशिश कर रहे हैं, जिस पर हम पनप रहे हैं, जिस पर हम बैठते हैं।"

दिल्ली की सत्ता पर कौन होगा काबिज

दिल्ली विधानसभा चुनाव के लिए मतगणना आज

दक्षिण भारत राष्ट्रमत dakshinbharat.com

नई दिल्ली/भाषा। दिल्ली विधानसभा चुनाव के लिए मतों की गिनती शनिवार को होगी, जिससे यह तय होगा कि आम आदमी पार्टी (आप) चौथी बार सत्ता में आएगी या फिर 27 साल बाद राष्ट्रीय राजधानी में भाजपा सरकार बनाएगी।

पिछले दो विधानसभा चुनावों में एक भी सीट नहीं जीतने के बाद कांग्रेस भी इस बार कुछ बढ़त की उम्मीद कर रही है। कई एग्जिट पोल ने भाजपा को आप पर बढ़त दिखाई है, जो 2015 से दिल्ली में सत्ता में है।

मतगणना की प्रक्रिया सुबह आठ बजे शुरू होगी और शुरूआती रुझान शुरूआती घंटों से ही आने शुरू हो जाएंगे। निर्वाचन आयोग के मुताबिक, दिल्ली चुनाव के लिए बुधवार को 60.54 फीसदी वोट पड़े।

भाजपा की दिल्ली इकाई के अध्यक्ष वीरेंद्र सचदेवा ने दावा किया है कि उनकी पार्टी करीब 50 सीटें जीतेगी। वहीं, आप ने



काई एग्जिट पोल ने भाजपा को आप पर बढ़त दिखाई है, जो 2015 से दिल्ली में सत्ता में है।

एग्जिट पोल के अनुमानों को खारिज करते हुए कहा कि वह फिर से सरकार बनाएगी और उसके संयोजक अरविंद केजरीवाल चौथी बार मुख्यमंत्री बनेंगे।

दिल्ली के मुख्य निर्वाचन अधिकारी (सीईओ) एलिस याज ने कहा कि मतगणना पर्यवेक्षकों, मतगणना सहायकों और प्रक्रिया के लिए प्रशिक्षित सहायक कर्मचारियों सहित कुल 5,000 कर्मियों को शनिवार को मतगणना के लिए तैनात किया जाएगा। मतगणना प्रक्रिया की निष्पक्षता को ध्यान में रखते हुए प्रत्येक विधानसभा क्षेत्र में पांच वीदीपेट (वोट वेरिकिण्गल पेपर ऑडिट ट्रेल्स) का यादृच्छिक चयन किया जाएगा।

विदेशी जेलों में बंद हैं 10,152 भारतीय : सरकार

नई दिल्ली/भाषा। सरकार ने शुक्रवार को लोकसभा को बताया कि वर्तमान में विदेशी जेलों में बंद भारतीय कैदियों की संख्या 10,152 है। विदेश राज्य मंत्री कीर्तिवर्धन सिंह ने लोकसभा में एक प्रश्न के लिखित उत्तर में इस संबंध में देश-वार डेटा साझा किया।

उनके द्वारा साझा किए गए आंकड़ों में सऊदी अरब, कुवैत, संयुक्त अरब अमीरात, कतर, नेपाल, पाकिस्तान, अमेरिका, श्रीलंका, स्पेन, रूस, इजराइल, चीन, बांग्लादेश और अर्जेंटीना सहित 86 देशों में जेलों में बंद भारतीय कैदियों के आंकड़े शामिल हैं। मंत्री ने बताया कि 2,633 भारतीय कैदी सऊदी अरब की जेलों में बंद हैं और 2,518 ऐसे कैदी संयुक्त अरब अमीरात की जेलों में हैं। इन आंकड़ों के मुताबिक, नेपाल की जेलों में 1,317 भारतीय कैदी हैं, जबकि पाकिस्तान और श्रीलंका में यह संख्या क्रमशः 266 और 98 है। सिंह ने कहा, "मंत्रालय के पास उपलब्ध जानकारी के अनुसार, वर्तमान में विदेशी जेलों में विचाराधीन कैदियों सहित भारतीय कैदियों की संख्या 10,152 है।"

अदाणी के छोटे बेटे की शादी संपन्न, दस हजार करोड़ रुपए दान करने की घोषणा

दक्षिण भारत राष्ट्रमत dakshinbharat.com

अहमदाबाद/भाषा। अरबपति कारोबारी गौतम अदाणी के छोटे बेटे जीत शुक्रवार को अपनी मंगतराजा शाह के साथ एक निजी पारंपरिक समारोह में शादी के बंधन में बंध गए। शादी के समारोह में उनके दोस्तों और परिवार के लोगों का एक छोटा समूह ही मौजूद था। गौतम अदाणी ने इस वैवाहिक समारोह को साधारण ढंग से संपन्न कराने को प्राथमिकता दी। इस

2,000 करोड़ के फेमा मामले में इरोस इंटरनेशनल पर ईडी का छापा

नई दिल्ली/भाषा। प्रवर्तन निदेशालय (ईडी) ने शुक्रवार को कहा कि उसने 2,000 करोड़ रुपए के विदेशी मुद्रा कानून उल्लंघन मामले की जांच के तहत हाल में प्रमुख मनोरंजन कंपनी इरोस इंटरनेशनल मीडिया लिमिटेड और इससे संबद्ध कुछ कंपनियों के खिलाफ छापेमारी की। जांच एजेंसी ने बताया कि विदेशी मुद्रा प्रबंधन अधिनियम (फेमा) के तहत पांच फरवरी को मुंबई में पांच स्थानों पर छापेमारी की गई। प्रतिक्रिया के लिए कंपनी ने संपर्क नहीं हो पाया। ईडी ने एक बयान में कहा कि ये तलाशी इरोस इंटरनेशनल मीडिया लिमिटेड और इरोस समूह की अन्य कंपनियों द्वारा कोष के हेरफेर के मामले में जारी जांच का हिस्सा है। विदेशी कंपनियों, अचल संपत्तियों, विदेशी बैंक खातों और डिजिटल उपकरणों से संबंधित कई दस्तावेज जब्त किए गए। ईडी ने कहा कि जांच इरोस समूह और उसके प्रवर्तकों के खिलाफ भारतीय प्रतिभूति और विनियम बोर्ड (सेबी) की जांच के आधार पर शुरू की गई थी।

महाकुंभ मेले में इस्कोन के शिविर में आग लगी, कोई हताहत नहीं

महाकुंभ नगर/भाषा। महाकुंभ नगर के सेक्टर-18 में स्थित अंतरराष्ट्रीय कृष्णभावनामृत संघ (इस्कॉन) के शिविर में शुक्रवार सुबह आग लग गई जिसमें करीब 20 से 22 टेंट जलकर खाक हो गए। अधिकारियों ने यह जानकारी दी। अधिकारियों ने बताया कि दमकलकर्मियों ने आग पर पूरी तरह काबू पा लिया है और किसी के हताहत होने की सूचना नहीं है। मुख्य अग्निशमन अधिकारी प्रमोद शर्मा ने 'पीटीआई-भाषा' को बताया, "सेक्टर-18 स्थित इस्कॉन के शिविर में सुबह 10 बजकर 35 मिनट पर आग लगने की सूचना मिली। तत्काल कदम उठाते हुए दमकल केंद्र से 12 गाड़ियां खाना की गईं और करीब आधा घंटे में आग पर पूरी तरह काबू पा लिया गया।" उन्होंने बताया कि 20 से 22 टेंट जलकर खाक हो गए हैं और किसी के हताहत होने की सूचना नहीं है। उन्होंने बताया कि हवा तेज होने के कारण पास के अतुलेश्वर धाम और देवी संपत्ति के कुछ शिविर भी आग की चपेट में आ गए। शर्मा ने बताया कि इस्कॉन के शिविर में हर टेंट में एसी, ब्लोअर और हीटर लगे थे, संभवतः शॉर्ट सर्किट से यह आग लगी।

विधायकों की खरीद-फरोख्त के आरोप

एसीबी ने केजरीवाल को जांच के सिलसिले में नोटिस दिया

दक्षिण भारत राष्ट्रमत dakshinbharat.com

नई दिल्ली/भाषा। दिल्ली विधानसभा चुनाव के नतीजे घोषित किए जाने से एक दिन पहले यह नोटिस दिया गया है। राष्ट्रीय राजधानी में शुक्रवार को उस समय राजनीतिक गहमागहमी बढ़ गई, जब एसीबी की एक टीम अरविंद केजरीवाल के 5, फिरोजशाह रोड स्थित आवास पर पहुंची। इससे एक दिन पहले ही केजरीवाल ने भाजपा पर आठ फरवरी को दिल्ली विधानसभा चुनाव के नतीजों से पूर्व पार्टी के 16 उम्मीदवारों की खरीद-फरोख्त का प्रयास करने का आरोप लगाया था।

मंत्रिमंडल ने नए आयकर विधेयक को मंजूरी दी, अगले हफ्ते संसद में होगा पेश

नई दिल्ली/भाषा। केंद्रीय मंत्रिमंडल ने शुक्रवार को नये आयकर विधेयक को मंजूरी दे दी, जो छह दशक पुराने आईटी अधिनियम की जगह लेगा। सूत्रों ने यह जानकारी दी। नया विधेयक प्रत्यक्ष कर कानून को समझने में आसान बनाएगा और कोई नया कर बोझ नहीं लगाने की एक कवायद है। इसमें प्रावधान और स्पष्टीकरण या कठिन वाक्य नहीं होंगे। सूत्रों ने कहा कि प्रधानमंत्री नरेंद्र मोदी की अध्यक्षता में मंत्रिमंडल ने नये आयकर विधेयक को मंजूरी दे दी। उन्होंने कहा कि नया आयकर विधेयक अब अगले सप्ताह संसद में पेश किया जाएगा और इसे संसद की वित्त संबंधी स्थायी समिति के पास भेजा जाएगा।

08-02-2025 09-02-2025
सूर्योदय 6:12 बजे सूर्यास्त 6:33 बजे

BSE 77,860.19 NSE 23,559.95
(-197.97) (-43.40)

सोना 8,907 रु. चांदी 107,000 रु.
(24 केर) प्रति ग्राम प्रति किलो

मिशन मंडेला
दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com

विचार करें
जो परदेश गया हर कोई, सतवादी ना गाँधी है। पैसे वालों ने ही समझो, ये तरकीबें साधी हैं। मर्यादाओं को तोड़ें तो, समझो कीमत आधी है। गया अवैध तरीकों से वो, सच में तो अपराधी है।

महाकुंभ में अब तक 40 करोड़ श्रद्धालु लगा चुके डुबकी

अभी महाकुंभ मेला संपन्न होने में 19 दिन शेष हैं और ऐसे में सरकार का अनुमान है कि डुबकी लगाने वाले श्रद्धालुओं का आंकड़ा 50 करोड़ के पार जा सकता है।

दक्षिण भारत राष्ट्रमत dakshinbharat.com

महाकुंभ नगर/भाषा। उत्तर प्रदेश के प्रयागराज में 13 जनवरी से आयोजित महाकुंभ में गंगा, यमुना और अरुण सरस्वती के संगम में अब तक डुबकी लगाने वाले साधु-संतों और श्रद्धालुओं, कल्पवासियों की संख्या 40 करोड़ के पार पहुंच गई है। सरकार द्वारा जारी बयान के मुताबिक, शुक्रवार सुबह तक

डुबकी लगाने वाले श्रद्धालुओं का आंकड़ा 50 करोड़ के पार जा सकता है। तीनों अमृत स्नान (मकर संक्रांति, मीनी अमावस्या और बसंत पंचमी) के बाद भी श्रद्धालुओं के जोश और उत्साह में कोई कमी नहीं दिख रही है। देश और दुनिया के अलग-अलग

हिस्सों से प्रतिदिन लाखों श्रद्धालु प्रयागराज पहुंच रहे हैं। इस भीड़ को देखते हुए जिला प्रशासन ने 12 फरवरी तक माध्यमिक स्कूलों की कक्षाएं ऑनलाइन माध्यम से संचालित करने का निर्णय लिया है ताकि धरती के अमृत स्नान को असुविधा न हो। बयान के मुताबिक, "सर्वाधिक आठ करोड़ श्रद्धालुओं ने मीनी अमावस्या पर स्नान किया था, जबकि 3.5 करोड़ श्रद्धालुओं ने मकर संक्रांति के अवसर पर डुबकी लगाई।



राज्यपाल के अभिभाषण के बहस पर जवाब में मुख्यमंत्री ने विपक्ष पर किया हमला, विपक्ष ने फोन टैपिंग बंद करके लगाए नारे

दक्षिण भारत राष्ट्रमत
dakshinbharat.com

जयपुर। राजस्थान विधानसभा में सत्ता और विपक्ष के बीच आरोप-प्रत्यारोप का नया अध्याय लिखा गया। मुख्यमंत्री भजनलाल शर्मा ने कांग्रेस के हंगामे के बीच राज्यपाल के अभिभाषण पर बहस का जवाब दिया और विपक्ष को कठघरे में खड़ा किया। खासतौर पर नेता प्रतिपक्ष टीकाराम जूली के न बोलने को लेकर मुख्यमंत्री ने कांग्रेस पर षड्यंत्र का आरोप लगाते हुए इसे पार्टी की अंदरूनी कलह करार दिया। हंगामे के बीच विपक्षी विधायक नारे फोन टैपिंग बंद करो, मुख्यमंत्री इस्तीफा दो के नारे लगाते रहे।

मुख्यमंत्री ने कहा कि कांग्रेस ने जानबूझकर वंचित वर्ग से आने वाले नेता प्रतिपक्ष को बोलने से रोका, जिससे साफ जाहिर होता है कि पार्टी के भीतर गहरी खींचतान चल रही है। सत्ता पक्ष के इस आरोप से

एक ओर जहां कांग्रेस की आंतरिक राजनीति पर सवाल उठते हैं, वहीं दूसरी ओर यह भी स्पष्ट होता है कि भाजपा इस मुद्दे को एक ठेकेदार की नैरेटिव के रूप में देख रही है।

मुख्यमंत्री ने कांग्रेस सरकार के कार्यकाल पर सवाल उठाते हुए जल जीवन मिशन के क्रियान्वयन में भ्रष्टाचार और धीमी गति का आरोप लगाया। यह बयान स्पष्ट करता है कि भाजपा आने वाले समय में कांग्रेस शासन की नाकामियों को जोर-शोर से उठाकर खुद को मजबूत स्थिति में लाने की रणनीति अपना रही है।

मुख्यमंत्री भजनलाल शर्मा का यह दावा कि चार साल बाद कांग्रेस विधायक सदन में नजर नहीं आएंगे, यह दिखाता है कि भाजपा अपने चुनावी भविष्य को लेकर बेहद आत्मविश्वास से भरी हुई है। हालांकि, यह दावा करना जल्दबाजी होगी कि कांग्रेस पूरी तरह हाथिपर पर चली जाएगी, लेकिन विधानसभा में मौजूदा गतिरोध और कांग्रेस की अंदरूनी

गुटबाजी को देखते हुए भाजपा के लिए यह अवसर जरूर है कि वह अपनी राजनीतिक जमीन को और मजबूत करे।

मुख्यमंत्री ने कांग्रेस प्रदेश अध्यक्ष गोविंद सिंह डोटोसरा पर तंज करते हुए कहा कि मोरिया किसका बोला? यानी उपचुनाव के नतीजे कांग्रेस की हार की ओर इशारा करते हैं। इससे साफ है कि भाजपा राजस्थान में उपचुनाव के परिणामों को कांग्रेस के खिलाफ बड़े हथियार के रूप में इस्तेमाल करने जा रही है।

मुख्यमंत्री का यह बयान कि डोटोसरा के चक्र में आ गए जूली, यह दर्शाता है कि भाजपा विपक्षी एकता को तोड़ने और कांग्रेस में अंतर्विरोध को उजागर करने की रणनीति पर काम कर रही है। वहीं, कांग्रेस के लिए यह जरूरी होगा कि वह अपनी गुटबाजी को खत्म कर एक संगठित विपक्ष की भूमिका निभाए, वरना भाजपा अपने राजनीतिक एजेंडे को मजबूती से आगे बढ़ाने में कामयाब हो जाएगी।

मंत्री के फोन टैपिंग मामले पर कांग्रेस का विधानसभा में हंगामा

दक्षिण भारत राष्ट्रमत
dakshinbharat.com

जयपुर। राजस्थान विधानसभा में शुकुवार को विपक्षी कांग्रेस के विधायकों ने प्रदेश सरकार में मंत्री किरोड़ी लाल मीणा के कथित तौर पर फोन टैप किए जाने के मुद्दे पर हंगामा किया, जिस वजह से सदन की कार्यवाही अपराहद दो बजे तक के लिए स्थगित करनी पड़ी। नेता प्रतिपक्ष टीकाराम जूली ने सदन की कार्यवाही शुरू होते ही यह मुद्दा उठाते हुए आरोप लगाया कि मंत्री का फोन टैप किया जा रहा है और मंत्री ने मुख्यमंत्री पर आरोप लगाया है। जूली ने कहा, मुख्यमंत्री को इस्तीफा देना चाहिए। कांग्रेस विधायक

शुकुवार को सदन में काली पट्टी बांधकर पहुंचे और कथित फोन टैपिंग के मुद्दे को लेकर आसन के समक्ष आकर नारेबाजी करते रहे।

संसदीय कार्य मंत्री जोगाराम पटेल ने कांग्रेस विधायकों की ओर इशारा करते हुए कहा कि यह चोरों का समूह है और विपक्ष को इस तरह का व्यवहार गलत है। विधानसभा अध्यक्ष वासुदेव देवनानी ने विधायकों से प्रश्नकाल की कार्यवाही जारी रखने को कहा, लेकिन कांग्रेस विधायक आसन के समक्ष आकर नारेबाजी करने लगे।

विधानसभा अध्यक्ष ने इस वजह से सदन की कार्यवाही अपराहद दो बजे तक के लिए स्थगित कर दी। बाद में कांग्रेस विधायक सदन से बाहर आ गए और विधानसभा की सीटियों पर नारेबाजी करने लगे। जूली ने

संवाददाताओं से कहा, जब तक मुख्यमंत्री सदन में जवाब नहीं देते, हम सदन की कार्यवाही नहीं होने देंगे। उन्होंने कहा, यह बहुत बड़ा मुद्दा है राज्य के कैबिनेट मंत्री का फोन टैप सरकार करा रही है?... इससे ज्यादा क्या हो सकता है? सरकार जवाब देने के लिये तैयार नहीं है।

हमने कह दिया है जब तक इस बात पर गृहमंत्री या मुख्यमंत्री का जवाब नहीं आयेगा, सदन नहीं चलेगा। सदन में राज्यपाल के बजट अभिभाषण पर शुकुवार को बहस का आखिरी दिन है। राज्यपाल के अभिभाषण पर नेता प्रतिपक्ष तथा उसके बाद मुख्यमंत्री अपने विचार रखेंगे। मंत्री किरोड़ी लाल मीणा ने अपनी सरकार पर जासूसी का आरोप लगाया। उन्होंने जयपुर के आमगढ़ मंदिर में

बुधरपतिवार को कार्यक्रम में सरकार को घेरा और कहा कि वह उरने वाले नहीं हैं। इससे पहले अशोक गहलोत के नेतृत्व वाली पूर्ववर्ती सरकार में भी इस तरह के आरोप लगे थे। विधानसभा के बाहर कांग्रेस की राजस्थान इकाई के अध्यक्ष गोविंद सिंह डोटोसरा ने कहा कि सरकार के कैबिनेट मंत्री किरोड़ी लाल मीणा ने जिस तरह के गंभीर आरोप लगाए हैं, उसके बाद अब कुछ नहीं बचा है। डोटोसरा ने कहा, या तो मुख्यमंत्री जवाब देकर कैबिनेट मंत्री की छुट्टी करें और वे आरोप नकारें... और या मुख्यमंत्री त्यागपत्र दें... दो ही बात हो सकती है तीसरी कोई बात नहीं होगी। उन्होंने कहा कि जब तक स्पष्ट बयान नहीं आता, तब तक सदन नहीं चलने दिया जाएगा।

फोन टैपिंग के आरोप लगाना उजागर करता है भाजपा की सच्चाई : गहलोत

जयपुर। राजस्थान के पूर्व मुख्यमंत्री एवं कांग्रेस के वरिष्ठ नेता अशोक गहलोत ने कहा है कि राज्य में भारतीय जनता पार्टी (भाजपा) पर अपने ही कैबिनेट मंत्री द्वारा फोन टैपिंग के आरोप लगाना भाजपा की सच्चाई को उजागर करता है। गहलोत ने शुकुवार को अपने बयान में यह बात कही। उन्होंने कहा हमारी सरकार के समय मैंने सदन के पटल पर कहा था कि किसी भी मंत्री, सांसद और विधायक का टेलिफोन सर्विलांस पर नहीं लिया गया और न ही लिया जाएगा। परन्तु भाजपा सरकार पर अपने ही कैबिनेट मंत्री द्वारा फोन टैपिंग के आरोप लगाना भाजपा की सच्चाई उजागर करता है।

उन्होंने कहा कि यह मामला बहुत गंभीर प्रकृति का है क्योंकि आरोप राजनीतिक लाभ के लिए किसी विपक्षी नेता ने नहीं बल्कि सरकार के कैबिनेट मंत्री ने लगाए हैं।

किरोड़ी लाल मीणा ने अपनी ही सरकार पर लगाया जासूसी का आरोप, राजेंद्र राठौड़ बोले ये चिंताजनक

दक्षिण भारत राष्ट्रमत
dakshinbharat.com

जयपुर। राजस्थान सरकार के कृषि एवं ग्रामीण विकास मंत्री किरोड़ी लाल मीणा ने अपनी ही सरकार पर मंत्रियों के कॉल रिकॉर्डिंग करने और सीआईडी लगाने का आरोप लगाया है। भारतीय जनता पार्टी के दिग्गज नेता राजेंद्र सिंह राठौड़ ने मीणा के इस बयान को चिंताजनक बताया। भाजपा नेता राजेंद्र सिंह राठौड़ ने कहा कि किरोड़ी लाल मीणा के वरिष्ठ नेता हैं। सुरक्षा की दृष्टि से अगर पुलिस तंत्र उन पर निगरानी रखता है, अगर निजी या कई अन्य कारणों से उन पर निगरानी की जा रही है तो वो गलत बात नहीं है। मेरा मानना है कि उनका बयान चिंताजनक जरूर है। उन्होंने किस संदर्भ में ऐसा बयान दिया, इसका खुलासा वो स्वयं ही कर सकते हैं।



बाकी मुझे विश्वास है कि सरकार इस तरह का कुछ काम नहीं कर रही होगी।

किरोड़ी लाल मीणा राजस्थान के कद्दावर नेताओं में से एक माने जाते हैं। वो सड़क पर उतर कर आंदोलन करने के लिए जाने जाते हैं। गहलोत सरकार में भ्रष्टाचार को लेकर उन्होंने आवाज बुलंद की थी। राजेंद्र सिंह राठौड़ ने कहा कि सरकार बनने से पहले उन्होंने जो

ट्रक की टक्कर से मोटरसाइकिल सवार दंपति की मौत

जयपुर। राजस्थान के अलवर में शुकुवार सुबह ट्रक की टक्कर से मोटरसाइकिल सवार दंपति की मौत हो गई और एक अन्य युवती घायल हो गई। पुलिस ने यह जानकारी दी। पुलिस ने बताया कि घटना सुबह 10 बजे वैशाली नगर थाना क्षेत्र में नमन होटल के पास हुई।

वैशाली नगर थाना प्रभारी गुरुदत्त सैनी ने बताया कि हादसे में कासम खान (40) और उनकी पत्नी सहिला खान (40) की मौत हो गई और कासम की बहन जुबैदा घायल हैं। उन्होंने बताया कि हादसे के बाद ट्रक चालक मोंके से फरार हो गया जिसकी तलाश की जा रही है। उन्होंने बताया कि होटल के पास के सभी सीसीटीवी फुटेज का विश्लेषण किया जा रहा है।

किरोड़ी लाल मीणा बोले, सरकार मेरी जासूसी कर रही, फोन टैप हो रहा, मैं डरता नहीं

दक्षिण भारत राष्ट्रमत
dakshinbharat.com

जयपुर। राजस्थान के कैबिनेट मंत्री डॉ. किरोड़ी लाल मीणा ने अपनी ही सरकार पर जासूसी करने और फोन टैप करने का संगीन आरोप लगाया है। उन्होंने कहा कि मैंने भ्रष्टाचार के कुछ मामले बीच में उठाए थे। 50 फर्जी थानेदारों को गिरफ्तार किया गया। उन्होंने कहा कि मैंने जब कहा कि ये परीक्षा रद्द करो, तो सरकार ने मेरी बात नहीं मानी। उल्टा सरकार की तरफ से जैसा पिछले राज में हुआ करता था, वैसा ही हो रहा है। चप्पे-चप्पे पर मेरे लिए सीआईडी लगाई जा रही है और मेरा टेलीफोन भी रिकॉर्ड किया जा रहा है। डॉ. मीणा ने कहा कि इससे मुझे कोई फर्क नहीं पड़ता।



गौरतलब है कि कुछ दिनों पहले ही मंत्री किरोड़ी लाल मीणा ने राजस्थान विधानसभा में कहा था कि समय मिलावट का है और हां में हां करते जाएंगे तो रिश्ते लंबे चलेंगे। हां जी के दरबार में जो ना जी कहेंगे तो मरेगा। मेरी हां कहने की आदत नहीं है, लेकिन जो कहता हूँ, सच कहता हूँ। मुझे इस बात का दर्द है। मीडिया से चर्चा के दौरा किरोड़ी

लाल मीणा का दर्द छलक पड़ा था। उन्होंने कहा कि पिछले पांच साल में विपक्ष की भूमिका किसने निभाई? मुझे पार्टी कार्यालय में पत्रकार वार्ता भी नहीं करने दी गई, लेकिन मैं सड़क खड़ा रहा। उसके आधार पर हम सत्ता में आए। जब मुझे मरते हैं और परिणाम नहीं निकलता है तो मैं भी मुरझा जाता हूँ और दुख होता है।

श्रद्धांजलि



उप मुख्यमंत्री दीया कुमारी ने शुकुवार को उद्योग एवं वाणिज्य मंत्री कर्नल राज्यवर्धन सिंह राठौड़ के निजी आवास पर पहुंचकर उनके पिता स्व. कर्नल लक्ष्मण सिंह राठौड़ की पार्थिव देह पर पुष्पचक्र अर्पित कर श्रद्धांजलि करती हुईं।

राज्य में भू-जल स्तर बढ़ाने के हो रहे सार्थक प्रयास : कन्हैया लाल

दक्षिण भारत राष्ट्रमत
dakshinbharat.com

जयपुर। भू-जल मंत्री कन्हैया लाल ने कहा कि राज्य सरकार भू-जल स्तर बढ़ाने व वर्षाजल संरक्षण करने के लिए प्रभावी कार्य कर रही है। राज्य सरकार ने प्रदेश के प्रत्येक ब्लॉक को अटल भू-जल योजना में जोड़ने के लिए केंद्र सरकार से आग्रह किया है। उन्होंने बताया कि राज्य के भू-जल संसाधनों की नवीनतम आकलन रिपोर्ट वर्ष-2024 में 295 पंचायत समितियों तथा 7 शहरी क्षेत्रों सहित कुल 302 इकाइयों का आंकलन किया गया है। जिसमें 214 इकाइयों अतिदोहित, 27 इकाइयों संवेदनशील, 21 इकाइयों अर्द्धसंवेदनशील, 37 इकाइयों सुरक्षित तथा 3 इकाइयों लवणीय श्रेणी के अन्तर्गत वर्गीकृत हैं। उन्होंने बताया कि भू-जल दोहन दर 149.86 प्रतिशत



रही है।

भू-जल मंत्री शुकुवार को प्रश्नकाल में इस संबंध में सदस्य द्वारा पूछे गये पूरक प्रश्नों का जवाब दे रहे थे। उन्होंने बताया कि जनवरी 2019 से 31 दिसम्बर 2023 के दौरान वर्षा जल संरक्षण हेतु भू-जल पुनर्भरण के प्रचलित तकनीकी उपायों के माध्यम से विभिन्न प्रकार की कृत्रिम भू-जल संचरनाओं का निर्माण करवाया गया। इसी कारण भीलवाड़ा के भू-जल परिदृश्य में सकारात्मक परिणाम दर्ज किए गए। उन्होंने बताया कि विभिन्न

योजनाओं के तहत किए गए कार्यों के परिणामस्वरूप भीलवाड़ा की 12 पंचायत समितियों में से 7 पंचायत समितियों आसीन्द, बिजोलिया, जहाजपुर, कोटडी, मांडलगढ़, शाहपुरा और सुवाणा में औसत भू-जल स्तर में बढ़ोतरी दर्ज की गई। उन्होंने भीलवाड़ा की पंचायत समितियों की औसत भूजल स्तर की विस्तृत रिपोर्ट सदन की मेज पर रखी।

इससे पहले विधायक गोपीचन्द मीणा के मूल प्रश्न के लिखित जवाब में उन्होंने बताया कि जनवरी 2019 से 31 दिसंबर 2023 के दौरान भीलवाड़ा में भू-जल स्तर बढ़ाने के लिए जलग्रहण विकास एवं भू-संरक्षण विभाग द्वारा विभिन्न विभागों के समन्वय से कार्य किया गया। जिसमें विभिन्न योजनाओं के तहत फार्म पोण्ड, जल संरक्षण संचरण, परकोलेशन टैंक, संकन टैंक, एनिकट इत्यादि का निर्माण अथवा पुनरुद्धार किया गया।



अंतरराष्ट्रीय हस्तशिल्प सूरजकुंड मेले में राजस्थान पवेलियन हुआ शुरु, केन्द्रीय मंत्री गजेन्द्र सिंह शेखावत ने किया सूरजकुंड मेले का शुभारंभ

दक्षिण भारत राष्ट्रमत
dakshinbharat.com

जयपुर। हरियाणा के फरीदाबाद में शुकुवार केंद्रीय पर्यटन मंत्री श्री गजेन्द्र शेखावत ने 38 वें अंतरराष्ट्रीय हस्तशिल्प सूरजकुंड मेले का शुभारंभ किया। इस दौरान श्री शेखावत ने मेले में राजस्थान पवेलियन का दौरा किया। श्री शेखावत ने राजस्थान पवेलियन में लगे यूनेस्को हेरिटेज मोनिमेंट्स की

तारीफ की। सूरजकुंड मेले में 7 से 23 फरवरी तक आयोजित होने वाले मेले में रात के समय 18 लाइट इवेंट्स होंगे। शनिवार को राजस्थान के लोक कलाकार मारु खान का इवेंट रहेगा। इस बार सूरजकुंड मेले में 42 देशों के 648 प्रतिभागी हिस्सा लेंगे। ओडिशा और मध्य प्रदेश इस बार मेले के दो थीम राज्य हैं। सूरजकुंड मेला दुनिया का सबसे बड़ा शिल्प मेला बन चुका है, जो भारत की समृद्ध कला परंपराओं को संजोए हुए है। 1987 में शुरू हुआ ये शिल्प मेला

कारिगरो को सीधा बाजार उपलब्ध कराकर उनकी आजीविका को सशक्त बनाने और भारत सरकार के वोकल फॉर लोकल तथा आत्मनिर्भर भारत के संकल्प को साकार करने में महत्वपूर्ण भूमिका निभा रहा है। ये मेला छोटे और मध्यम उद्यमियों के लिए एक लॉन्च पैड की तरह काम करता है। मेला विशेषतौर पर महिला उद्यमियों को उनके व्यवसाय को आगे बढ़ाने में मदद रहा है, जिससे महिला सशक्तिकरण को बल मिलता है।

चित्तौड़गढ़ विधानसभा क्षेत्र में विद्यालयों में शिक्षकों के रिक्त पदों को प्राथमिकता से भरा जाएगा : दिलावर

जयपुर/दक्षिण भारत। राजस्थान के शिक्षा मंत्री मदन दिलावर ने शुकुवार को विधानसभा में कहा है कि चित्तौड़गढ़ विधानसभा क्षेत्र में विद्यालयों में शिक्षकों के रिक्त पदों को विभागीय पदोन्नति समिति तथा राजस्थान लोक सेवा आयोग, अजमेर से चयनित आशार्थी उपलब्ध होने पर प्राथमिकता से भरा जाएगा। दिलावर प्रश्नकाल के दौरान पूरक प्रश्नों का जवाब दे रहे थे। उन्होंने कहा कि पूर्ववर्ती सरकार

ने आवश्यकता का आकलन किये बिना मनमर्जी तरीके से विद्यालय खोले। उन्होंने बताया कि चार हजार से ज्यादा विद्यालय ऐसे हैं, जिनमें पद ही स्वीकृत नहीं किये और जो पद स्वीकृत हुए उन्हें भरा नहीं गया। सस्ती लोकप्रियता हासिल करने के लिए हिन्दी माध्यम के विद्यालयों पर अंग्रेजी माध्यम विद्यालयों का बोर्ड चिपका दिया। इससे हिन्दी और अंग्रेजी दोनों ही माध्यमों के बच्चों का भविष्य अनिश्चितता में लटक गया।

इसी प्रकार कई बालिका विद्यालयों को भी बदलकर अंग्रेजी माध्यम में बदल दिया। इसके चलते बालिकाओं को स्कूल छोड़कर दूर-दराज की स्कूल में दाखिला लेना पड़ा या पढ़ाई छोड़नी पड़ी। उन्होंने कहा कि राज्य सरकार द्वारा प्रत्येक विद्यालय के बारे में जानकारी लेकर समीक्षा की जा रही है। इस संबंध में मुख्यमंत्री द्वारा एक समिति का गठन किया गया है।



बैकॉक से आई प्लाइट में सांप-बिच्छू की तस्करी

दक्षिण भारत राष्ट्रमत
dakshinbharat.com

जयपुर। जयपुर एयरपोर्ट पर कस्टम विभाग ने एक चॉकलेट वाला मामला पकड़ा है। बैकॉक से आई प्लाइट में दो संदिग्ध यात्री खतरनाक जीवों की तस्करी कर रहे थे। जब उनकी तलाशी ली गई तो सात प्लास्टिक के डिब्बों में विभिन्न प्रजातियों के सांप, मकड़ियां और बिच्छू मिले। जांच में सामने आया कि इन जीवों को नशे के लिए इस्तेमाल किया जाता था। नशे के लिए सांभों और बिच्छूओं का उपयोग करना किसी हॉलीवुड फिल्म की साजिश जैसा लगता है, लेकिन यह वास्तविकता है। विशेषज्ञों के अनुसार, कई देशों में 'स्नेक बाइट' ड्रग का चलन बढ़ रहा है, जिसमें जहरीले सांभों का जहर या उनके काटने से उत्पन्न रसायनों का उपयोग किया जाता है।

नशेड़ी लोग सांभों को पकड़कर खुद को डसवाते हैं। शुरू में हाथ की उंगली या पैर के अंगुठे में डसवाया जाता है, फिर धीरे-धीरे होठ, कान और जुबान तक पहुंच जाते हैं। कोबरा और अजगर जहरीले सांभों के जहर को सुखाकर पाउडर बनाया जाता है, जिसे ड्रिक्स में मिलाकर लिया जाता है। कुछ लोग सांभों को बोटल में बंद करके उसके डेक से अपना नशा पूरा करते हैं। नेशनल लाइब्रेरी ऑफ मेडिसिन की रिपोर्ट के अनुसार, भारत में नशे के लिए कोबरा (नाजा नाजा), कॉमन क्रेट (बुगारस कैप्यूलस) और हरा सांभ (ऑफियोडिस वर्नालिस) का सबसे अधिक उपयोग किया जाता है। दोनों आरोपियों ने खुद को निर्दोष बताया और कहा कि उन्हें इस खेप की असली सच्चाई की जानकारी नहीं थी। हालांकि, कस्टम विभाग और वन विभाग इस पूरे मामले की गहराई से जांच कर रहे हैं। यह मामला दर्शाता है कि ड्रग्स की दुनिया में नए और खतरनाक तरीके अपनाए जा रहे हैं। पहले जहां नशीले पदार्थों की तस्करी पारंपरिक ड्रग्स तक सीमित थी, अब जीवित प्राणियों को भी इस काले बाजार का हिस्सा बनाया जा रहा है।



मुलाकात

राज्यपाल हरिभाऊ बागडे से शुकुवार को राजभवन में छत्तीसगढ़ के राज्यपाल रमेश ठेका ने मुलाकात की। इस दौरान राज्यपाल बागडे ने उनका राजभवन में अभिनंदन किया। राज्यपाल से उनकी यह शिष्टाचार भेंट थी।

दक्षिण भारत राष्ट्रमत

भारतीय मछुआरों को श्रीलंका द्वारा गिरफ्तार किए जाने के मुद्दे पर हस्तक्षेप करे केंद्र : द्रमुक

दक्षिण भारत राष्ट्रमत
dakshinbharat.com

नई दिल्ली। द्रमुक के सदस्यों ने श्रीलंकाई नौसेना द्वारा तमिलनाडु के मछुआरों की गिरफ्तारी के मुद्दे को लोकसभा में उठाया तथा केंद्र से हस्तक्षेप की मांग की। द्रमुक के कई सदस्यों ने प्रश्नकाल के तुरंत बाद इस मुद्दे पर नारेबाजी की और बोलने की अनुमति मांगी। पीठासीन सभापति दिलीप सैकिया ने इस मामले पर पार्टी सांसद कनिमोडी को बोलने की अनुमति दी।

कनिमोडी ने दावा किया कि राज्य के मछुआरों को श्रीलंकाई नौसेना द्वारा परेशान किया जा रहा है और गिरफ्तार किया जा रहा है तथा उनमें से 97 से अधिक मछुआरों पड़ोसी देश की जेलों में बंद हैं। उन्होंने दावा किया कि मछुआरों को गोली मारी जा रही है तथा उन्हें प्रताड़ित किया जा रहा है।

कनिमोडी ने श्रीलंका द्वारा मछली पकड़ने वाली 210 से अधिक नौकाओं को जप्त किए जाने का दावा किया। द्रमुक के नेतृत्व में तमिलनाडु के कांग्रेस और वाम दलों के सांसदों ने संसद परिसर में इस मुद्दे पर प्रदर्शन किया। सांसदों ने 'तमिल मछुआरों के लिए न्याय', 'हमारे मछुआरों को वापस लाओ', 'अब और गिरफ्तारियां नहीं' और 'तमिलनाडु के मछुआरों भारतीय हैं' लिखी तख्तियां थामे हुए मांग की कि सरकार इस मुद्दे का स्थायी समाधान निकाले।

तमिलनाडु ने पुरुष टेनिस स्पर्धा में स्वर्ण पदक जीता, फाइनल में कर्नाटक को हराया

देहरादून। तमिलनाडु की पुरुष टीम ने शुक्रवार को यहां 38वें राष्ट्रीय खेलों की टेनिस स्पर्धा के फाइनल में कर्नाटक पर 2-0 की जीत से स्वर्ण पदक अपने नाम किया। अभिनव षण्मुगम ने पहले मुकाबले में ऋषि रेड्डी को 3-6, 7-6 (8-6), 6-4 से हराकर तमिलनाडु को बढ़त दिला दी। सेमीफाइनल की तरह ऐसा लग रहा था कि कर्नाटक के नंबर एक खिलाड़ी एसडी प्रज्वल देव अचंडी शुरुआत के साथ इसे बराबर कर देंगे। लेकिन ऐसा नहीं हुआ और मैसूर के 28 वर्षीय खिलाड़ी को मनीष सुरेशकुमार ने 5-7 6-4 6-4 से शिकरत दी।

मलेशिया जाने वाला विमान 'आपातकालीन स्वास्थ्य स्थिति' के कारण चेन्नई में उतरा

दक्षिण भारत राष्ट्रमत
dakshinbharat.com

चेन्नई। मलेशिया की राजधानी कुआलालंपुर जाने वाले एक अंतरराष्ट्रीय विमान को 'आपातकालीन स्वास्थ्य स्थिति' के कारण चेन्नई में उतरना पड़ा। हवाई अड्डे के आधिकारिक सूत्रों ने यह जानकारी दी। सूत्रों ने बताया कि विमान के मर्कट से आ रहे विमान के एक यात्री ने बेचैनी की शिकायत की, जिसके बाद विमान के पायलट ने चेन्नई हवाई अड्डे के अधिकारियों से संपर्क किया और विमान को यहां उतारने की अनुमति देने का अनुरोध किया। उन्होंने अधिक जानकारी न देते हुए बताया कि अपराह्न करीब दो बजे विमान यहां उतरा, जिसके तुरंत बाद मेडिकल टीम मौके पर पहुंची।

तमिलनाडु: उधममंडलम में टंड का प्रकोप, तापमान शून्य डिग्री सेल्सियस पहुंचा

उधममंडलम (तमिलनाडु)/भाषा। तमिलनाडु के उधममंडलम शहर में शुक्रवार को एक महीने में दूसरी बार पारा शून्य डिग्री सेल्सियस तक नीचे चले जाने से सामान्य जनजीवन प्रभावित हुआ। अधिकारियों ने मौसम संबंधी नवीनतम आंकड़ों का हवाला देते हुए कहा कि उन्नी के नाम से मशहूर उधममंडलम और सांदिनल्ला में शून्य डिग्री तापमान दर्ज किया गया। उन्होंने बताया कि उधममंडलम और कथल तथा थलाकुंथुया सहित आस-पास के इलाकों के कई हिस्सों में बर्फ की हल्की परत छाई दिखी। उधममंडलम में तापमान गिरने से खुले में खड़ी गाड़ियां बर्फ से ढंक गईं, कंटेनरों में रखा पानी जम गया। लोग अपने चार पहिया वाहनों के विंडशील्ड से बर्फ हटाने देखे गए। भीषण ठंड से सामान्य जनजीवन प्रभावित हुआ। उधममंडलम की सड़कें वीरान दिखीं और सड़कों पर बहुत कम गाड़ियां नजर आईं तथा लोगों ने खुद को घरों के अंदर ही सीमित कर लिया। शुक्रवार सुबह कई जगहों पर लोग खुद को गर्म रखने के लिए अलाव संकेत नजर आए। इस वर्ष जनवरी की शुरुआत में भी इस क्षेत्र में पारा शून्य और पास के अलावांचे में तापमान शून्य से दो डिग्री सेल्सियस नीचे तक चला गया था, तब ऐसी ही मौसमी स्थिति देखने को मिली थी।

तमिलनाडु में गर्भवती महिला के यौन उत्पीड़न का प्रयास, चलती ट्रेन से धक्का दिया

दक्षिण भारत राष्ट्रमत
dakshinbharat.com

वेल्लोर (तमिलनाडु)/भाषा। जिले के काटपाडी के पास चलती ट्रेन में चार महीने की गर्भवती एक महिला के यौन उत्पीड़न का प्रयास करने और उसे बोगी से धक्का देने के आरोप में 31 वर्षीय एक व्यक्ति को गिरफ्तार किया गया है। पुलिस ने शुक्रवार को बताया कि आंध्र प्रदेश के चित्तूर की रहने वाली 36 वर्षीय पीड़िता बृहस्पतिवार रात महिला डिब्बे में अकेले यात्रा कर रही थी और इस दौरान 'हिस्ट्रीशीटर' बताया जाने वाला व्यक्ति जोलारपेट रेलवे स्टेशन पर ट्रेन में चढ़ा तथा उसके यौन उत्पीड़न का प्रयास किया। इस संबंध में एक अधिकारी ने बताया कि महिला विरोध करते हुए खुद को बंद करने के लिए शौचालय की ओर भागी, लेकिन आरोपी ने पीछा कर उसे ट्रेन से धक्का दे दिया, जिसकी वजह से पीड़िता के हाथ और पैर में 'क्रैकचर' हो गया। घटनास्थल से गुजर रहे लोगों ने उसे ट्रेन से गिरते देखा और वेल्लोर के सरकारी मेडिकल कॉलेज अस्पताल में भर्ती करा दिया। पुलिस ने बताया कि सीसीटीवी फुटेज की मदद से गिरफ्तार किए गए केवी कुप्पम के निवासी हेमराज को हला ही में चेन्नई में एक महिला की हत्या के मामले में जमानत पर रिहा किया गया था। पुलिस अधिकारी ने बताया कि 2022 में उसके खिलाफ गुंडा अधिनियम के तहत मामला दर्ज किया गया था। पीड़िता कई साल से तमिलनाडु के तिरुचुर में दलाल का काम करने वाले अपने पति और बेटे के साथ रह रही हैं। वह चित्तूर में अपनी मां के घर जाने के लिए बृहस्पतिवार रात अकेले कोयंबटूर-तिरुपति इंटरसिटी एक्सप्रेस में सवार हुई थी।

केरल का वित्त वर्ष 2025-26 का बजट पेश, वित्त मंत्री ने कहा, राज्य वित्तीय संकट से उबरा

दक्षिण भारत राष्ट्रमत
dakshinbharat.com

तिरुवनंतपुरम/भाषा। केरल के वित्त मंत्री के. एन. बालगोपाल ने शुक्रवार को विधानसभा में वित्त वर्ष 2025-26 का बजट पेश करते हुए कहा कि राज्य वित्तीय संकट के सबसे खराब दौर से उबर चुका है और इस मुश्किल समय में कोई कल्याणकारी योजना या विकास कार्य प्रभावित नहीं हुआ। विधानसभा में पिनराई विजयन नीत सरकार का पांचवां बजट पेश करते हुए बालगोपाल ने वायनाड भूखलन पीड़ितों के पुनर्वास के लिए 750 करोड़ रुपये की परियोजना की घोषणा की। बालगोपाल ने कहा कि वायनाड के मुंडकई और चूरलमाला गांव में भीषण आवादा आई, जिससे केरल गहरे शोक में डूब गया।

मंत्री ने कहा कि इस आपदा में 200 से अधिक लोगों की जान गई, सैकड़ों संपत्तियां नष्ट हो गईं और हजारों लोगों ने अपनी आजीविका खो दी। भूखलन के कारण अनुमानित करीब 1,202

करोड़ रुपये का नुकसान हुआ जबकि पुनर्वास की लागत लगभग 2,221 करोड़ रुपये होने की उम्मीद है, जैसा कि विशेषज्ञों के एक दल ने अनुमान लगाया है। उन्होंने कहा कि 2025-26 के केंद्रीय बजट में मुंडकई-चूरलमाला आपदा के लिए कोई सहायता आवंटित नहीं की गई है।

मंत्री ने कहा, "राज्य सरकार को अब भी उम्मीद है कि केंद्र केरल को भी वैसा ही सहयोग देगा जैसा उसने अन्य राज्यों को दिया है।" उन्होंने कहा कि वामपंथी सरकार अपने वादों को पूरा करने के लिए प्रतिबद्ध है। बालगोपाल ने कहा, "पुनर्वास प्रयास निर्धारित समय के भीतर पूरे कर लिए जाएंगे।" अपने संबोधन के दौरान मंत्री ने कहा कि राज्य ने वित्तीय संकट के बावजूद सभी सामाजिक कल्याण योजनाओं और विकास परियोजनाओं को पूरा किया है।

बालगोपाल ने कहा कि सरकार ने अल्पसंख्यक समुदायों और अनुसूचित जाति/अनुसूचित जजातित के छात्रों के लिए छात्रवृत्ति पर 3,820 करोड़ रुपये खर्च किए हैं। उन्होंने कहा कि



चूंकि केंद्र ने पहली से आठवीं कक्षा तक के अल्पसंख्यक छात्रों के लिए छात्रवृत्ति वापस ले ली है, इसलिए केरल सरकार ने अपनी 'मार्ग दीपम' परियोजना के तहत इन कक्षाओं के छात्रों को छात्रवृत्ति प्रदान करने के लिए 200 करोड़ रुपये आवंटित किए हैं। अन्य आवंटन में राज्य में जैव-एथनॉल निर्माण की लागत प्रभावी विधियों

राजमार्ग को जनता के लिए खोल दिया जाएगा।

बजट में बालगोपाल ने राज्य में पर्यटन बुनियादी ढांचे को बढ़ाने के लिए के-होम्स परियोजना भी पेश की। इस परियोजना के तहत खाली पड़े मकानों को पर्यटकों के लिए रहने लायक बनाया जाएगा। उन्होंने कहा कि इस पहल का मकसद दुनियाभर में इसी प्रकार की परियोजनाओं के प्रचलित मॉडल को अपनाकर किफायती

आवास उपलब्ध कराना है। मंत्री ने कहा कि मकान मालिकों के लिए आय उत्पन्न करने के अलावा यह परियोजना खाली मकानों की सुरक्षा और रखरखाव भी सुनिश्चित करेगी।

बालगोपाल ने साथ ही बताया कि तिरुवनंतपुरम मेट्रो परियोजना का काम इसी वर्ष शुरू हो जाएगा। वित्त मंत्री ने घोषणा की कि सैन्य पेंशन के संशोधित बकायों के लिए 600 करोड़ रुपये की अंतिम किस्त का भुगतान इसी अंतिम किया जाएगा। बालगोपाल ने बताया कि केरल इन्फ्रास्ट्रक्चर डेवेलपमेंट फंड बोर्ड (केआईआईएफबी) बड़ी

परियोजनाओं के लिए 500 करोड़ रुपये अलग रखेगा।

बालगोपाल के बजट पेश किए जाने से पहले राज्य विधानसभा में नेता प्रतिपक्ष वी. डी. सतीशन ने पेश की। इस परियोजना का मुद्दा उठाया कि बजट पेश करने से पहले सदन में कोई आर्थिक समीक्षा नहीं रखी गई। उन्होंने कहा कि यह मुद्दा पहले भी उठाया गया है और तत्कालीन अध्यक्ष ने फैसला सुनाया था कि बजट से पहले आर्थिक समीक्षा न रखना एक मिसाल नहीं बननी चाहिए।

सतीशन ने कहा, "अध्यक्ष के फैसले सुनाने के दो वर्ष बाद इसका फिर उल्लंघन किया गया। यह अनुचित है। अध्यक्ष को यह सुनिश्चित करना चाहिए कि ऐसा दोबारा न हो।" इसके बाद, विधानसभा अध्यक्ष ए. एन. शमशेर ने कहा कि बजट से पहले आर्थिक समीक्षा पेश करना जरूरी है और उन्होंने आशा व्यक्त की कि भविष्य में ऐसा सुनिश्चित करने के लिए उपाय किए जाएंगे। बजट पर चर्चा 10 से 12 फरवरी को होगी, जबकि अनुसूचित मांग पर चर्चा और मतदान 13 फरवरी को होगा।

केरल के मुख्यमंत्री ने बजट को 'रचनात्मक' बताया, विपक्ष ने इसे 'खोखला' कहा

दक्षिण भारत राष्ट्रमत
dakshinbharat.com

तिरुवनंतपुरम/भाषा। केरल के मुख्यमंत्री पिनराई विजयन ने शुक्रवार को राज्य के वित्त मंत्री के. एन. बालगोपाल द्वारा पेश किए गए बजट की सराहना करते हुए इसे केरल के विकास के दृष्टिकोण को आगे बढ़ाने वाला 'रचनात्मक' बजट बताया, जबकि कांग्रेस नीत विपक्ष ने इसे 'खोखला' करार दिया।

विजयन ने एक बयान में कहा, "केंद्र

सरकार द्वारा वित्तीय बाधाओं और आर्थिक भेदभाव किए जाने के बावजूद, 2025-26 के बजट में केरल के विकास और लोगों के कल्याण के लिए एक दृष्टिकोण अपनाया गया है। बजट अल्पकालिक राहत और दीर्घकालिक विकास पर केंद्रित है।" उन्होंने कहा कि आम लोगों के जीवन पर बोझ डाले बिना संसाधन जुटाए गए हैं तथा राजस्व सृजन के लिए नए रास्ते तलाशे गए हैं।

विजयन ने कहा कि केंद्र द्वारा केरल को उसका उचित हिस्सा नहीं दिए जाने के कारण उत्पन्न वित्तीय चुनौतियों के



बावजूद यह बजट जनकल्याण और विकास दोनों के लिए प्रतिबद्ध है।

विज्ञप्ति में कहा गया कि बजट का उद्देश्य राष्ट्रीय परिदृश्य में बढ़ती कीमतों के प्रभाव से आम उपभोक्ताओं की रक्षा करना है और "नव केरल" (नया केरल) के सृजन, ज्ञान आधारित अर्थव्यवस्था को बढ़ाने, बुनियादी ढांचे का विस्तार करने, युवा पीढ़ी के भविष्य को सुरक्षित करने तथा लोगों के जीवन की गुणवत्ता में सुधार लाने पर ध्यान केंद्रित करना है।

मुख्यमंत्री ने यह भी कहा कि राज्य

का बजट रचनात्मक है जो केरल के विकास दृष्टिकोण को नई गति प्रदान करेगा। मुख्यमंत्री के अनुसार, बजट में प्रमुख घोषणाओं में शैक्षणिक संस्थानों को उच्च मानकों तक अद्यतन करने और सार्वजनिक स्वास्थ्य सेवा प्रणाली की दक्षता बढ़ाने के उपाय शामिल हैं।

विधानसभा में विपक्ष ने यह भी डी. सतीशन ने आरोप लगाया कि वित्त वर्ष 2025-26 के लिए वाम सरकार के बजट में केरल की वित्तीय स्थिति का कोई उल्लेख नहीं है और यह केवल "खोखले" शब्दों से भरा है।

केरल के पलक्कड़ में हाथी ने महावत को मार डाला

पलक्कड़ (केरल)/भाषा। केरल में पलक्कड़ जिले के कुट्टनाड में मस्जिद में 'नेरवा' समारोह के दौरान एक हाथी के उत्पात मचाने से एक महावत की मौत हो गई और एक अन्य व्यक्ति घायल हो गया। पुलिस ने शुक्रवार को जानकारी दी। उन्होंने बताया कि घटना बृहस्पतिवार रात करीब साढ़े 10 बजे की है।

स्थानीय निवासियों के अनुसार कुट्टनाड शूहादा मखम (मस्जिद) में सुपुर्द-ए-खाक किए गए संतों की याद में प्रतिवर्ष 'नेरवा' समारोह आयोजित किया जाता है। वल्लमकुलम नारायणन कुट्टी नाम के हाथी के हमले में कोट्टायम निवासी 42 वर्षीय कुंजुमन इब्राहिम नामक महावत और एक अन्य व्यक्ति घायल हो गया। यह घटना वार्षिक 'नेरवा' समारोह के दौरान हुई जिसमें 28 टीम के कई हाथियों ने भाग लिया था। पुलिस ने बताया कि हाथी ने कुंजुमन पर उस समय हमला किया जब वह कार्यक्रम से लौट रहा था। पीड़ित को कुत्रमकुलम के एक अस्पताल ले जाया जा रहा था, लेकिन रास्ते में ही उसने दम तोड़ दिया। दूसरे घायल व्यक्ति को मामूली चोटें लगी हैं। पुलिस ने बताया कि हाथी को आखिरकार काबू में करके दूर ले जाया गया।

तमिलनाडु में कंपनी ने कर्मचारियों को 14.5 करोड़ रुपए का बोनस दिया

दक्षिण भारत राष्ट्रमत
dakshinbharat.com

कोयंबटूर। तमिलनाडु स्थित सॉफ्टवेयर-ए-ए-ए-सॉल्यूशंस (एसएसएस) कंपनी कोवाई को ने उनकी सेवाओं का 'सम्मान' करते हुए अपने 260 कर्मचारियों में से 140 को 14.5 करोड़ रुपये का बोनस देने की पेशकश की है। जो कर्मचारी 31 दिसंबर, 2022 को या उससे पहले शहर स्थित कंपनी में शामिल हुए हैं, उन्हें तीन साल का कार्यकाल पूरा होने पर उनके सकल वार्षिक वेतन का 50% बोनस के रूप में मिलेगा। कोवाई को ने कंपनी के मुनाफे को

कर्मचारी आधार के साथ साझा करने के लिए 2022 में मौजूदा और नए कर्मचारियों के लिए 'टुगेदर वी प्रो' बोनस पेश किया है। कंपनी कोयंबटूर के अलावा लंदन और चेन्नई में भी उपस्थित है। कंपनी ने कहा कि तदनुसार, लाभार्थियों के पहले तथ्यों से से लगभग 80 लोगों को जनवरी के वेतन के हिस्से के रूप में बोनस मिलेगा। कंपनी के मुख्य कार्यपालक अधिकारी (सीईओ) और संस्थापक सरवन कुमार ने कहा, मेरा हमेशा से मानना रहा है कि कंपनी की सफलता और मुनाफे में योगदान देने वाले कर्मचारियों को पुरस्कृत किया जाना चाहिए। धन साझा करने

और वितरित करने के तरीके खोजना भी मेरा सपना रहा है। कुमार ने कहा कि बोनस विकल्प के साथ आने से पहले वे कर्मचारियों को पुरस्कृत करने के लिए अन्य वैकल्पिक विकल्पों पर विचार कर रहे थे। उन्होंने बयान में कहा, हमने कर्मचारी स्टॉक स्वामित्व योजना या शेयरों पर विचार किया। लेकिन यह 'कागजी मुद्रा' है जो तब तक प्राप्त नहीं होती जब तक कंपनी बाहरी पूंजी नहीं जुटाती या अपने शेयरों को सूचीबद्ध करने का निर्णय नहीं लेती। कंपनी ने नकद पुरस्कार देने का विकल्प चुना है, ताकि उसके कर्मचारी इसका उपयोग अपनी इच्छानुसार कर सकें।

कोच्चि हवाई अड्डे पर कूड़े भरे गड्डे में गिरने से 3 साल के बच्चे की मौत

कोच्चि। केरल के कोच्चि अंतरराष्ट्रीय हवाई अड्डे के परिसर में कचरे से भरे गड्डे में शुक्रवार को गिर जाने से तीन साल के एक बच्चे की मौत हो गई। पुलिस ने यह जानकारी दी। पुलिस ने बताया कि उक्त बच्चा राजस्थान के एक दंपति का था। उसने बताया कि बच्चे की पड़चान राजस्थान निवासी रिधान जाजू के रूप में हुई है। पुलिस के अनुसार, बच्चा अपने माता-पिता के साथ नेदुवत्तुरी पहुंचा था। वह अपने बड़े भाई के साथ बाहर खेल रहा था, तभी अचानक वह कचरे से भरे गड्डे में गिर गया। घटना के बाद उसके माता-पिता एक कैफे में बैठे हुए थे। उसने बताया कि घटना के बाद बच्चे को एक निजी अस्पताल ले जाया गया, लेकिन वह बच नहीं सका। कोच्चि अंतरराष्ट्रीय हवाई अड्डा लिमिटेड (सीआईएएल) द्वारा जारी एक बयान के अनुसार, परेल् टर्मिनल के पास स्थित कैफे के पीछे के उस हिस्से में दोपहर को यह हादसा हुआ, जहां आगंतुकों का आना बर्जित है। उक्त परिवार कुछ लोगों के साथ कोच्चि पहुंचा था और जब उन्हें पता चला कि उनका बच्चा गायब है, तो उन्होंने सीआईएएल के सुरक्षा कर्मचारियों को इसकी सूचना दी। विज्ञप्ति में कहा गया कि इसका उपयोग अपनी से पता चला कि बच्चा गड्डे में गिर गया है।

कर्नाटक के मुख्यमंत्री को राहत, एमयूडीए मामले की जांच सीबीआई को सौंपने से उच्च न्यायालय का इनकार

दक्षिण भारत राष्ट्रमत
dakshinbharat.com

बेंगलूरु। कर्नाटक उच्च न्यायालय ने मुख्यमंत्री सिद्धरामय्या को राहत देते हुए सूचना का अधिकार (आरटीआई) कार्यकर्ता स्नेहमयी कृष्णा की याचिका शुक्रवार को खारिज कर दी, जिसमें उन्होंने एमयूडीए भूमि आवंटन मामले की जांच सीबीआई को सौंपने का अनुरोध किया था। सिद्धरामय्या मैसूर शहरी विकास प्राधिकरण (एमयूडीए) द्वारा उनकी पत्नी पार्वती को 14 भूखंड आवंटित किए जाने में अनियमितताएं बरते जाने के आरोपों का सामना कर रहे हैं।

स्नेहमयी कृष्णा ने अपनी याचिका में दलील दी थी कि सिद्धरामय्या मुख्यमंत्री होने के नाते राज्य के विभागों, विशेषकर पुलिस प्राधिकारियों और कर्नाटक लोकयुक्त पुलिस जैसी राज्य की जांच एजेंसियों पर अत्यधिक प्रभाव रखते हैं, ऐसे में निष्पक्ष जांच संभव नहीं है। न्यायमूर्ति ए. नागरसम्मा ने फैसला सुनते हुए कहा कि लोकयुक्त कार्यालय की स्वतंत्रता पर कोई प्रश्न नहीं उठता।



उन्होंने कहा, मामले से संबंधित दस्तावेजों से कहीं भी यह संकेत नहीं मिलता कि लोकयुक्त द्वारा की गई जांच पक्षपातपूर्ण, एकतरफा या कमजोर है, जिसके कारण इस अदालत को मामला विस्तृत जांच या फिर से जांच के लिए सीबीआई को सौंपना पड़े...याचिका खारिज की जाती है।

मामलों से संबंधित विशेष अदालत के आदेश के बाद दर्ज की गई थी। न्यायाधीश ने कहा कि उन्होंने तीन प्रश्नों पर विचार किया - क्या लोकयुक्त कार्यालय की स्वतंत्रता संदिग्ध है; किन परिस्थितियों में संवैधानिक न्यायालयों ने जांच, विस्तृत जांच, पुनः जांच सीबीआई को सौंपी, किन मामलों को सौंपने से इनकार दिया; और क्या लोकयुक्त द्वारा की गई जांच के संबंध में उपलब्ध किए गए दस्तावेजों के आधार पर मामले को विस्तृत जांच या पुनः जांच के लिए सीबीआई को सौंपा जाना चाहिए। नागरसम्मा ने कहा, इस मामले में उच्चतम न्यायालय द्वारा बताई गई ऐसी कोई खामी नहीं है, जिसके कारण मामले को विस्तृत जांच या पुनः जांच के लिए सीबीआई को सौंपा जाए।

एमयूडीए मामला

उच्च न्यायालय के फैसले को उच्चतम न्यायालय में चुनौती देंगे याचिकाकर्ता

दक्षिण भारत राष्ट्रमत
dakshinbharat.com

मैसूरु। कर्नाटक उच्च न्यायालय द्वारा मैसूरु शहरी विकास प्राधिकरण (एमयूडीए) मामले की जांच केंद्रीय अन्वेषण ब्यूरो (सीबीआई) को सौंपने का निर्देश देने के अनुरोध वाली याचिका को खारिज किए जाने के बाद मामला दर्ज करने वाले सामाजिक कार्यकर्ता स्नेहमयी कृष्णा ने शुक्रवार को कहा कि वह इस फैसले को उच्चतम न्यायालय में चुनौती देंगे। कर्नाटक के मुख्यमंत्री सिद्धरामय्या पर एमयूडीए द्वारा जारी पत्नी पार्वती की. एम. को उनसे अधिग्रहित भूमि के बदले में रियायती इलाके में 14 रथल आवंटित करने में अनियमितता के आरोप हैं।

कृष्णा ने कहा, यह मेरी लड़ाई में एक झटका है, लेकिन मेरे विश्वसित होने या अपनी लड़ाई से पीछे हटने का कोई संयाल ही नहीं है। हम अपनी लड़ाई जारी रखेंगे। हम उच्चतम न्यायालय में अपील दायर करेंगे

और मामला सीबीआई को सौंपने के लिए अपने प्रयास जारी रखेंगे। उन्होंने यहां पत्रकारों से कहा, जिन आधारों पर उच्च न्यायालय ने याचिका खारिज की है, उनके मद्देनजर हम अपने पकीलों से इस बारे में चर्चा करेंगे कि इस पर क्या जवाब दिया जाए और जरूरी दस्तावेज भी साथ लेकर जाएं। हम इस फैसले को उच्चतम न्यायालय में चुनौती देंगे और सीबीआई जांच का अनुरोध करेंगे।

उन्होंने कहा, हमने उच्च न्यायालय को यह समझाने की कोशिश की कि लोकयुक्त पुलिस आरोपियों के खिलाफ निष्पक्ष जांच नहीं कर रही है, लेकिन हम यह जानने का प्रयास करेंगे कि उच्च न्यायालय ने किस आधार पर आदेश दिया है। उसके आधार पर हम मामले की जांच सीबीआई को सौंपने का प्रयास करेंगे। अपनी याचिका में स्नेहमयी कृष्णा ने दलील दी है कि निष्पक्ष जांच संभव नहीं है, क्योंकि मुख्यमंत्री होने के नाते सिद्धरामय्या राज्य के विभागों, विशेष रूप से राज्य की जांच

एजेंसियों जैसे पुलिस अधिकारियों और कर्नाटक लोकयुक्त पुलिस पर बहुत अधिक प्रभाव रखते हैं। पूर्व एवं निर्वाचित सांसदों/विधायकों से संबंधित आपराधिक मामलों को देखने वाली विशेष अदालत के आदेश के बाद सिद्धरामय्या, उनकी पत्नी, बहनोई वी. एम. मल्लिकार्जुन स्वामी, देवराजू - जिनसे स्वामी ने एक जमीन खरीदी थी और इसे पार्वती को उपहार में दिया था और अन्य को 27 सितंबर को मैसूरु स्थित लोकयुक्त पुलिस प्रतिष्ठान द्वारा दंडा की गई प्राथमिकी में नामित किया गया है।

कृष्णा ने कहा कि लोकयुक्त की रिपोर्ट के आधार पर जांच सही दिशा में हो रही है, इसलिए उच्च न्यायालय ने यह फैसला दिया है। उन्होंने कहा कि आदेश मिलने के बाद, इसमें मौजूद खामियों के आधार पर तुरंत सर्वोच्च न्यायालय में अपील दायर की जाएगी। उन्होंने कहा कि लोकयुक्त की जांच के एकतरफा होने का संदेह है और इसके सबूत भी हैं।

सुविचार

जब विश्वास जुड़ता है तो पराये भी अपने हो जाते हैं और जब विश्वास टूटता है तब अपने भी पराये हो जाते हैं।

दक्षिण भारत राष्ट्रमत

अब भारत करे कार्रवाई

अमेरिका में अवैध प्रवासियों के खिलाफ कार्रवाई के तौर-तरीकों की आलोचना होने के बावजूद सरकार पीछे हटने को तैयार नहीं है। राष्ट्रपति डोनाल्ड ट्रंप अपने देशवासियों को दिखाना चाहते हैं कि चुनाव प्रचार के दौरान जो वादे किए थे, उन्हें मजबूती से निभा रहे हैं। अमेरिका के विभिन्न शहरों से अवैध प्रवासियों की धर-पकड़ के विरोध में स्वर तो उठे, लेकिन अब इस तर्क को भी समर्थन मिलने लगा है कि 'जो लोग चोरी-छिपे किसी देश में दाखिल हो जाएं, उनके खिलाफ कार्रवाई क्यों नहीं होनी चाहिए?' अभी अमेरिका ऐसे और लोगों को निकालेगा। इससे यह धारणा दृढ़ होगी कि अपने नागरिकों के हितों की रक्षा करने के लिए अवैध प्रवासियों को निकालना न्यायोचित है। अब इसी तर्क को आधार बनाकर भारत को भी अपनी जमीन पर रहने वाले अवैध बांग्लादेशियों, रोहिंग्याओं और तमाम घुसपैठियों के खिलाफ कार्रवाई की तैयारी कर लेनी चाहिए। भारत इनका बोझ क्यों उठाए? भारत सरकार की जिम्मेदारी अपने नागरिकों का कल्याण करना है। हमारे संसाधनों से अवैध बांग्लादेशी, रोहिंग्या और अन्य घुसपैठिएर मौजूद क्यों उड़ाए? भारतीय करदाताओं का एक-एक पैसा भारत के नागरिकों की सुख-समृद्धि के काम आना चाहिए। अब तो 'महाशक्ति' अमेरिका खुलकर स्वीकार कर चुका है कि उसके यहां महंगाई, बेरोजगारी और अपराधों में वृद्धि के पीछे अवैध प्रवासियों का बड़ा किरदार है। ये समस्याएं हमारे देश में भी हैं। यहां अवैध प्रवासी हमारे संसाधनों का लुफ्त उठा रहे हैं। वे स्थानीय लोगों के लिए रोजगार के अवसरों को संकुचित कर रहे हैं। उनमें से बहुत लोग अपराधों में लिप्त हैं। हाल में अभिनेता सैफ अली खान पर हमले के आरोप में एक बांग्लादेशी नागरिक को गिरफ्तार किया गया था।

भारत में अवैध प्रवासियों के खिलाफ कार्रवाई करने के लिए यह बहुत अनुकूल समय है। प्रायः ऐसी कार्रवाइयों पर अमेरिकी सरकार बहुत सवाल उठाती है। उसके अधिकारी प्रेसवार्ताओं में मानवाधिकारों का मुद्दा उठाते हुए यह ज़रूर कहते हैं कि 'हम स्थिति पर करीब से नज़र बनाए हुए हैं।' उसके कथित थिंक टैंक तो सालभर ही ऐसी रिपोर्टें प्रकाशित करते रहते हैं, जिनमें 'असहिष्णुता' पर बहुत चिंता जताई जाती है। अब उनके पास भारत को ऐसी नसीहत देने का कोई नैतिक अधिकार नहीं है। ट्रंप के आदेश पर अवैध प्रवासियों को जंजीरों से जकड़कर सैन्य विमानों से रवाना किया जा रहा है। सोचिए, अगर भारत सरकार इससे आधी तादाद में अवैध प्रवासियों को यात्री विमान / वाहन में बहुत गरिमापूर्ण ढंग से भेजने की कोशिश करती तो अब तक कई संगठन इस कार्रवाई के विरोध में धरने पर बैठ जाते। कुछ बुद्धिजीवी तो अवालत का दरवाजा खटखटाते हुए पूरी प्रक्रिया को अवरुद्ध करने की कोशिश करते। वे इन तर्कों के साथ इधर ही घुसपैठियों के टिके रहने का आधार तैयार करते - 'अब ये कहा जायेगा ... हम तो वसुधैव कुटुम्बकम को मानने वाले लोग हैं ... यहां इतने सारे लोग रहते हैं, ये भी रहेंगे तो क्या हो जाएगा ... क्या इन्हें निकालने से महंगाई कम हो जाएगी ... कभी तो हम एक ही थे ... ये सब लोग थोड़े ही अपराध करते हैं ... अगर इन्हें निकालेंगे तो अमेरिका क्या कहेगा, दुनिया क्या कहेगी ...!' अवैध प्रवासियों की हिमायत में खड़े होने वाले संगठन अमेरिका में भी हैं, लेकिन राष्ट्रपति की सख्ती के आगे वे विवश हैं। ट्रंप को अमेरिकी नागरिकों से समर्थन मिल रहा है। वे स्पष्ट कर चुके हैं कि उनकी प्राथमिकता सूची में 'अमेरिका' और 'उसके लोगों की भलाई' हैं। उनकी कार्यशैली को पसंद या नापसंद किया जा सकता है, लेकिन इस बात से हर विवेकशील व्यक्ति सहमत होगा कि अपने नागरिकों को वंचित रखकर विदेश से अवैध ढंग से आए लोगों का पालन-पोषण करना उस सरकार की जिम्मेदारी नहीं है। भारत भी अपनी जमीन पर ऐसे लोगों को बिल्कुल बर्दाश्त न करे। उनके खिलाफ सख्त कार्रवाई करे।

ट्वीटर टॉक

अंजू कुमारी ने पुलिस अधिकारी बनकर यह साबित किया है कि दृढ़ निश्चय और सही समर्थन से सब कुछ हासिल किया जा सकता है। राष्ट्रपति सरकार की महिलाओं और युवाओं को प्रोत्साहन देने वाली नीतियों ने उनकी राह को आसान बनाया है।

-भजनलाल शर्मा

हमारी सरकार के समय मैंने सदन के पटल पर कहा था कि किसी भी मंत्री, सांसद और विधायक का टेलिफोन सर्विलांस पर नहीं लिया गया और न ही लिया जाएगा। परन्तु भाजपा सरकार पर अपने ही केबिनेट मंत्री द्वारा फोन टैपिंग के आरोप लगाना भाजपा की सच्चाई उजागर करता है।

-अशोक गहलोत

सेवा, समर्पण और त्याग की प्रतिमूर्ति रमाबाई अंबेडकर जी की जयंती पर उन्हें कोटिश: नमन। भारत रत्न बाबासाहेब डॉ. अंबेडकर के संसर्गमयी सफर में उनका धैर्य और सहयोग अतुलनीय था। समाज के उत्थान में उनका अप्रत्यक्ष योगदान सदैव स्मरणीय रहेगा।

-मदन दिलावर

प्रेरक प्रसंग

सोने की अशरफी और सेवा

एक बार एक सेठ अपने बच्चे को दिखाने के लिए एक नामी वैद्य के पास पहुंचा। बच्चे को देखने के बाद वैद्य ने ओंषधी की पहली खुराक वहीं पर पीने को दी। कुछ ही मिनटों में लाभ दिखाई देने लगा। सेठ ने वैद्य से पूछा, 'ब्या फीस देनी होगी?' वैद्य ने कहा, 'आप सोने की एक अशरफी दे दीजिए।' यह बात पास बैठा दूसरा मरीज भी सुन रहा था। उसने सोचा, 'इतनी कीमती अशरफी मैं कैसे दे पाऊँ?' और चुपचाप उठकर जाने लगा। वैद्य ने उसे रकते हुए कहा, 'बेफिक्र रहिए, आपका इलाज तो मुफ्त में होगा। जब आप ठीक हो जाएं, तो आश्रम आकर दूसरों की सेवा कर देंगे।' यह सुनकर सेठ क्रोधित हो गया और बोला, 'वैद्यजी, आप तो बहुत लालची इंसान हैं! मेरा पैसा देखकर आपको लालच आ गया और मुझसे अशरफी मांग बैठे, जबकि इसका इलाज आपने मुफ्त में कर दिया!' वैद्य मुस्कुराते हुए बोले, 'नहीं सेवजी, ऐसी बात नहीं है। दरअसल, मेरे आश्रम को चलाने के लिए दो चीजों की आवश्यकता होती है - धन और सेवा। जिस व्यक्ति के पास जो चीज होती है, मैं उससे वही मांगता हूँ। आपके पास धन है, इसलिए मैंने आपसे धन लिया, और इस व्यक्ति के पास धन नहीं है, इसलिए ठीक होकर यह मेरे आश्रम में अपनी सेवा प्रदान करेंगे।'

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagaram, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act). Group Editor - Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. RNI No.: TNHN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, चिकित्सा, टैंडर एवं सजावटी इत्यादि) पर कोई भी कार्यवाही, प्रतिबन्धता या धमकारिका का व्यव करने से पूर्व इन विज्ञापनों के बारे में समस्त जानकारी यह स्वयं प्राप्त करें। दक्षिण भारत राष्ट्रमत समूह उपायों की गुणवत्ता तथा सेवाओं के लिए प्रशिक्षणवताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुराना नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं मान सकता। - दक्षिण भारत राष्ट्रमत

सामयिक

अवैध प्रवासन को तत्परता से हल करे भारत

डॉ. सत्यवान सोरभ

निर्वासित लोगों के लिए समान उपचार की गारंटी देने के लिए, भारतीय पेशेवरों और छात्रों के लिए अनुकूल वीजा नीतियों पर बातचीत करें और कार्यबल गतिशीलता समाधानों पर यू.एस.एस. के साथ सहयोग करें। राष्ट्रपति डोनाल्ड ट्रंप के प्रशासन में, संयुक्त राज्य अमेरिका ने सैन्य विमानों का उपयोग करके अनिर्दिष्ट भारतीय प्रवासियों को निर्वासित करते हुए अपने आग्रज अभियान को आगे बढ़ाया है। इस कदम से हजारों भारतीय नागरिक प्रभावित हैं, क्योंकि अमेरिका में अनुमानित 7, 25, 000 अनिर्दिष्ट भारतीय हैं। हालांकि, भारत ने पेशेवरों और छात्रों के लिए वैध प्रवास मार्गों को सुरक्षित रखने के लिए अवैध प्रवासियों की नागरिकता की पुष्टि के बाद उन्हें वापस भेजने की प्रतिबद्धता जताई है।

अमेरिका द्वारा अवैध अप्रवासी होने के कारण दर्जनों भारतीयों को निर्वासित करना न तो आश्चर्यजनक है और न ही नया। अमेरिका ने संयुक्त राज्य अमेरिका में रहने वाले लोगों की पहचान करने, उन्हें हिरासत में लेने और निर्वासित करने के लिए, आग्रज और सीमा शुल्क प्रवर्तन ने अपने कार्यों को तेज कर दिया है, जिसमें निर्वासन भी शामिल है। गुजरात, पंजाब और हरियाणा के भारतीय उन लोगों में से हैं, जो संयुक्त राज्य अमेरिका में प्रवेश करने की कोशिश करते हैं। नौकरी की कमी और आर्थिक कठिनाई के कारण, कनाडा और मैक्सिको के माध्यम से अवैध रूप से लोग अमेरिका प्रवेश करते हैं। भारतीय सरकार यह सुनिश्चित करने के लिए उत्सुक है कि संयुक्त राज्य अमेरिका के लिए कानूनी प्रवास मार्ग हों। अमेरिकी आग्रज नीतियों का भारतीय पेशेवरों और छात्रों पर क्या संभावित प्रभाव हो सकता है? यू.एस. प्रतिबंध भारतीय नागरिकों पर लागू नहीं होते हैं। इन अधिकृत रास्तों में छात्र और कुशल श्रमिक एच-1बी वीजा शामिल हैं। यू.एस. एस और भारत दोनों ही अनधिकृत आग्रज को हतोत्साहित करने के लिए काम कर रहे हैं, 2024 में निर्वासित भारतीयों की संख्या 2021 में 292 से बढ़कर 2024 में 1, 529 हो गई। संयुक्त राज्य अमेरिका में, लगभग 725, 000 अनिर्दिष्ट भारतीय हैं। ज्यादातर गुजरात और पंजाब से। पिछले साल नवंबर तक, 20, 407 अनिर्दिष्ट भारतीयों को या तो अमेरिकी हिरासत सुविधाओं में हिरासत में लिया गया था या उन्हें अंतिम निष्कासन आदेशों का सामना करना पड़ा था।

निर्वासन का संयुक्त राज्य अमेरिका पर भी प्रभाव पड़ेगा? निर्माण और आतिथ्य जैसे उद्योग जो अप्रवासी श्रम पर निर्भर हैं, उन्हें श्रमिकों की कमी का अनुभव हो सकता है। उदाहरण के लिए, भारतीय मजदूर यू.एस. आईटी और सेवा क्षेत्रों में पर्याप्त योगदान देते हैं। बड़े पैमाने पर निर्वासन यू.एस. पर दबाव डाल सकता है। हजारों भारतीयों का निर्वासन एक राजनीतिक मुद्दा बन सकता है, विपक्षी दल सरकार पर घर पर पर्याप्त रोजगार के अवसर प्रदान नहीं करने का आरोप लगा सकते हैं। इसका भारत के राजनीतिक परिदृश्य पर निराशा प्रभाव पड़ सकता है? बड़े पैमाने पर निर्वासन भारत-अमेरिका सम्बंधों पर दबाव डाल



सकता है, खासकर अगर निर्वासितों को गंभीर व्यवहार का सामना करना पड़ता है, जो राजनयिक कार्यवाही को बढ़ावा देता है। सैन्य विमानों के उपयोग और क्रूर व्यवहार के आरोपों से अमेरिकी विरोधी भावना भड़क सकती है, जैसे कि जंजीरों में जकड़ना। गुजरात, पंजाब और हरियाणा जैसे राज्यों में राजनीतिक अशांति हो सकती है, जहाँ बड़ी संख्या में निर्वासित हैं। स्थानीय सरकारों पर नौकरी देने और पुनः एकीकरण में सहायता करने का दबाव हो सकता है। अवैध रूप से प्रवास करने की कोशिश करने वालों के लिए, भारत सरकार मानव तस्करी संगठनों और अवैध आग्रज के खिलाफ सख्त कानून बनाने के लिए मजबूर हो सकती है। अनिर्दिष्ट प्रवासियों के व्यापक प्रत्यावर्तन का परिवार के वित्तीय समर्थन, प्रेषण और भारतीय प्रवासियों के बारे में आम जनता की राय पर प्रभाव पड़ सकता है।

गिरफ्तारियों में वृद्धि के कारण कई भारतीय अनिर्दिष्ट कर्मचारी सार्वजनिक क्षेत्रों से दूर रहने लगे हैं। कम वेतन वाले उद्योगों में, घरों और रोजगार के स्थानों पर नजरबंदी ने अर्थव्यवस्था पर दबाव डाला है। एच-1बी वीजा कार्यक्रम को लेकर अभी भी अनिश्चितता बनी हुई है, क्योंकि प्रायोजन की ज़रूरतें बदल सकती हैं। कई भारतीय छात्र वीजा नवीनीकरण के बारे में सख्त नियमों से डरते हैं। वैध प्रवासियों के अधिकारों की रक्षा के लिए, भारत स्थिति पर सावधानीपूर्वक नज़र रख रहा है। अमेरिकी विधायकों के साथ राजनयिक बातचीत का लक्ष्य रोजगार-आधारित आग्रज नीतियों को बनाए रखना है। ट्रंप प्रशासन ने अनिर्दिष्ट प्रवासियों पर अपनी कार्यवाही के तहत निर्वासित लोगों की संख्या में वृद्धि की है। माना जाता है कि 7, 25, 000 भारतीय अवैध रूप से अमेरिका में रह रहे हैं और 20, 407 अनिर्दिष्ट भारतीयों को निकालने का

लक्ष्य बनाया गया है। भारत अनिर्दिष्ट अप्रवासियों को वापस भेजने के लिए सहमत है, बशर्ते उनकी नागरिकता की पुष्टि हो। ट्रंप ने उन देशों को टैरिफ लगाकर अनुपालन करने के लिए मजबूर किया है जो निर्वासित प्रवासियों को लेने से इनकार करते हैं। हालांकि कुशल श्रमिकों के प्रवास के सम्बंध में नीतिगत परिवर्तन अपेक्षित हैं, लेकिन एच-1बी वीजा धारकों पर इसका कोई प्रभाव नहीं पड़ा है।

ऐसे में भारत विशिष्ट आर्थिक सुधार लागू करें, प्रवास की उच्च दर वाले राज्यों (गुजरात, पंजाब और हरियाणा) में रोजगार बढ़ाएं और अवैध प्रवास को बढ़ावा देने वाले अंतर्निहित मुद्दों जैसे कि बेरोजगारी और कृषि कठिनाई से निपटें। कुशल प्रवास के लिए सुरक्षित और कानूनी मार्ग बढ़ाने के लिए संयुक्त राज्य अमेरिका के साथ द्विपक्षीय समझौतों का उपयोग करते हुए अवैध आग्रज के खतरों के बारे में जागरूकता बढ़ाने के लिए अभियान चलाएँ। निर्वासित लोगों के लिए समान उपचार की गारंटी देने के लिए, भारतीय पेशेवरों और छात्रों के लिए अनुकूल वीजा नीतियों पर बातचीत करें और कार्यबल गतिशीलता समाधानों पर यू.एस.एस. के साथ सहयोग करें। राष्ट्रपति डोनाल्ड ट्रंप के प्रशासन में, संयुक्त राज्य अमेरिका ने सैन्य विमानों का उपयोग करके अनिर्दिष्ट भारतीय प्रवासियों को निर्वासित करते हुए अपने आग्रज अभियान को आगे बढ़ाया है। इस कदम से हजारों भारतीय नागरिक प्रभावित हैं, क्योंकि अमेरिका में अनुमानित 7, 25, 000 अनिर्दिष्ट भारतीय हैं। हालांकि, भारत ने पेशेवरों और छात्रों के लिए वैध प्रवास मार्गों को सुरक्षित रखने के लिए अवैध अप्रवासियों की नागरिकता की पुष्टि के बाद उन्हें वापस भेजने की प्रतिबद्धता जताई है। अमेरिका की अपनी अगली यात्रा के दौरान, प्रधानमंत्री नरेंद्र मोदी द्विपक्षीय व्यापार, आग्रज और कूटनीतिक सहयोग के बारे में उच्च स्तरीय वार्ता करेंगे।

नजरिया

पंजाब में फैलता ईसाई मिशनरियों का जाल !

अशोक भाटिया

नो.: 9221232130

चमत्कार और प्रलोभन के दम पर पंजाब में ईसाइयत का प्रसार लगातार बढ़ता जा रहा है। पटियाला से लेकर पठानकोट तक ईसाई मिशनरियों का साम्राज्य फैल रहा है। केवल दो साल के भीतर ही साढ़े 3 लाख लोगों का धर्मांतरण हुआ है। आज पंजाब बिल्कुल बदला हुआ नजर आ रहा है। भारत में कुल तीन राज्य ऐसे हैं, जो ईसाई बहुल हैं। इनमें नगालैंड में 8719 परसेंट, मिजोरम में 8712 परसेंट और मेघालय में 7416 परसेंट आबादी ईसाई धर्म के लोगों की है। उत्तर पूर्व के बाद गोवा में सबसे ज्यादा 2511 परसेंट, केरल में 1814 परसेंट, तमिलनाडु में 611 परसेंट और झारखंड में 413 परसेंट लोग ईसाई धर्म से हैं। ईसाई मिशनरी ईसाई धर्म से जुड़ी उन संस्थाओं और लोगों को कहा जाता है, जो अपने धर्म का प्रचार प्रसार करती हैं। लेकिन सिख धर्म से जुड़े संगठनों का आरोप है कि वे मिशनरी पंजाब के सैकड़ों गांवों में धर्म परिवर्तन के लिए कई तरह के अभियान चला रही हैं। और इसमें अलग-अलग पादरी गांवों में घूम घूमकर लोगों को ये बताते हैं कि कैसे उनके प्राणों को संतों की बीमारियां ठीक हो सकती हैं और कैसे ईसाई धर्म लोगों का कल्याण कर सकता है। अलग-अलग मीडिया रिपोर्ट्स और निजी संस्थाओं द्वारा कए गए सर्वे बताते हैं कि पंजाब में धर्म परिवर्तन के कारण ईसाई धर्म की आबादी में कई गुना वृद्धि हुई है। बताया जाता है कि ईसाई मिशनरियों भ्रम और अंधविश्वास फैलाने का केवल भारतीय समाज को तोड़ रही हैं, बल्कि कर्चनर्जन कर समाज को लगातार कमजोर करने का प्रयास भी कर रही हैं। पिछले लगभग दो दशकों में पेंटेकोस्टल आंदोलन से प्रेरित कथित कश्मीर ईसाइयत की ऐसी लहर चली कि अब पंजाब का कोई भी जिला इससे अप्रकृत नहीं रह गया है। सभी 23 जिलों में ईसाइयत ने अपनी पैठ बना ली है। विशेषकर, समूचे माझा, दोआबा क्षेत्र, पंजाब के मालवा क्षेत्र में फिरोजपुर और फाजिल्का के सीमावर्ती क्षेत्रों में ईसाई बहुत बड़ी संख्या में हो गए हैं। राज्य में बड़े पैमाने पर चल रहे कर्चनर्जन को लेकर सिख और हिंदू समाज आक्रोशित हैं, जिसकी परिणति अक्सर होने वाले संघर्षों के रूप में देखी जा सकती है।

वैसे पंजाब में कितने चर्च और पादरी हैं, इसका कोई ठोस आंकड़ा उपलब्ध नहीं है। लेकिन अनुमान है कि यहां पादरियों की संख्या लगभग 65,000 है। इनमें लगभग 5,000 पादरी तो ऐसे हैं, जिन्होंने हाल ही में ईसाइयत कबूल की है। इनमें से अधिकांश आज भी लोगों को बरालाने के लिए हिंदू-सिख नाम और हिंदू सिख वेश बनाए रखे हुए हैं तथा सिख और हिंदू समाज के लोगों को कन्वर्ट कर रहे हैं। पंजाब में ऐसा कोई गांव, नगर और शहर नहीं है, जहां चर्च न हो। बल्कि घरों में ही चर्च चल रहा है, जहां लालच देकर सिखों और हिंदुओं को कन्वर्ट किया जा रहा है। कर्चनर्जन की फांस में नौ वंचित समुदायों की बड़ी संख्या है। इनमें रविदासी (मजहबी सिख), वाल्मीकि,



सांसी, बावरिया, बाजीगर, राय सिख, बराड, बंगला, गांधिले और नट शामिल हैं। इसके अलावा, कुछ ब्राह्मण परिवार भी इनके अनुयायी हैं। राज्य में उपरती क्रिश्चियन मिनिस्ट्रीज स्वतंत्र रूप से काम कर रही हैं। हालांकि सूबे में चर्च आफ नॉर्थ इंडिया है, जिसके अंतर्गत उत्तर भारत के अधिकांश प्रोटेस्टेंट चर्च आते हैं। दूसरी ओर जालंधर ज्योसिस के अंतर्गत पंजाब के 23 में से 15 जिलों के अलग-अलग हिमाचल प्रदेश के चार जिलों के रोमन कैथोलिक चर्च आते हैं। लेकिन ये मिनिस्ट्रीज इनमें से किसी के साथ संबद्ध नहीं हैं। स्वतंत्र रूप से काम कर रहे इन पादरियों को एक छतरी के नीचे लाने के हर्षप्रित देओल ने पेंटेकोस्टल चर्च प्रबंधक समिति बनाई, जिससे 1,000 से अधिक स्थानीय पादरी जुड़ चुके हैं।

कहा जा रहा है कि पिछले कुछ समय से तथाकथित ईसाई मिशनरी चमत्कारिक इलाज और कटपटपूरी सिखों का जबर्न धर्म परिवर्तन कर रहे हैं। पंजाब के सिखों और हिंदुओं को ईसाई धर्म में धर्मांतरण कराने के लिए उन्हें गुमराह किया जा रहा है और यह सरकार की नाक के नीचे हो रहा है। दरअसल भारत के कानून में धर्म के नाम पर अंधविश्वास फैलाने वाले लोगों के खिलाफ कानूनी कार्रवाई करने का प्रावधान है, लेकिन वोटे बैंक की राजनीति के कारण कोई भी सरकार उनके खिलाफ कार्रवाई करने के लिए तैयार नहीं है।

यहां के लोगों का कहना है कि हम अपने धर्म में भी चमत्कारिक इलाज (पाखंडवाद) के खिलाफ हैं। बाइबल भी ऐसे लोगों की निंदा करती है, लेकिन यहाँ इस तरह के अंधविश्वासों का इस्तेमाल पंजाब के लोगों को लुभाने के लिए किया जा रहा है। ज्ञात हो कि पंजाब एक सीमावर्ती राज्य है और यहाँ के गरीब हिंदुओं और सिखों को धर्मांतरित करने के लिए 'विदेशी ताकतें' फंडिंग कर रही हैं। उन्होंने इसे चिंताजनक बताया है स्थानीय लोगों का कहना है कि अब इसे बर्दाश्त नहीं किया जाएगा। उनके अनुसार धर्मांतरण करने वाले लोग आरक्षण का लाभ भी ले रहे हैं। यह कैसे हो रहा है, यह एक प्रश्न है।

गौरतलब है कि पंजाब जैसे आधुनिक व वैज्ञानिक सोच वाले राज्य में भी अगर धर्म परिवर्तन से जुड़ी खबरें आती रहती हैं तो यह वास्तव में बहुत ही गंभीर मामला है क्योंकि यह भारत का एक मात्र ऐसा राज्य है जहां के लोगों को सिख गुरुओं ने सबसे पहले धार्मिक पाखंडवाद को नकारने का पाठ पढ़ाया

और कर्म (कार्य) की शक्ति में विश्वास रखने का उपदेश दिया। यहां के लोगों की उदात्त संस्कृति ने मानवीयता को मजहब की चारदीवारी के घेरे में कैद करने से इनकार किया जिसमें सिख गुरुओं का ही सबसे बड़ा योगदान रहा क्योंकि उन्होंने 'मानस की जात' को एक ही रूप में पहचाना। गुरु नानक देव जी से लेकर गुरु गोविन्द सिंह महाराज तक सभी दस गुरुओं ने अन्याय के समक्ष कभी भी सिर न झुकाने को मानव हथियारों को प्रयोग करने से इनकार किया और हर कर्म या मेहनत करने को ईमान बताया। सिख गुरुओं ने सबसे बड़ा उपदेश यह दिया कि किसी दैवीय चमत्कार पर भरोसा करने के बजाय मनुष्य अपनी मेहनत और लगन पर यकीन रख कर ही अपने जीवन में चमत्कार कर सकता है। इसका प्रमाण आज हम स्वयं केवल भारत में ही नहीं बल्कि पूरे विश्व में देख सकते हैं क्योंकि जिस प्रांत या देश में भी पंजाबी हैं वे अपनी मेहनत व कार्यक्षमता के बूते पर ही आगे बढ़े हैं।

ऐसे समाज में यदि किसी विशेष मजहब के प्रचारक यहां के सिख व हिन्दुओं को दैवीय चमत्कारों के जाल में फंसा कर उनका धर्म परिवर्तन कराते हैं तो इसका सज़ाना लिये बिना नहीं रहा जा सकता। पिछले कुछ वर्षों से पंजाब में ईसाई मिशनरी यहां के सिख व हिन्दु युवकों विशेष रूप से पिछड़े वर्ग के समाज में अपने धार्मिक दैवीय चमत्कारों के नाम पर ईसाई बनाने का अभियान चलाये हुए हैं। यह अभियान पंजाब के सरहद्दी जिलों में विशेष तौर पर चलाया जा रहा है।

ये ईसाई मिशनरी धार्मिक पाखंड फैला कर इन लोगों को सम्मोहित करने का प्रयास करते हैं और फिर उनकी धार्मिक पहचान को अनावश्यक बता कर केश त्यागने को कहते हैं तथा ईसाई बनने के लिए प्रेरित करते हैं। इस बारे में पिछले वर्ष भी सिख समुदाय के कई जय्येदारों ने ध्यान खींचने की कोशिश की थी। परन्तु तत्कालीन सरकार ने इस तरफ कोई ध्यान नहीं दिया था। परन्तु इस बार वहां के सामाजिक कार्यकर्ताओं ने स्पष्ट रूप से सरकार से मांग की है कि धर्म परिवर्तन पर रोक लगाने के लिए एक कानून लाया जाये जिससे राज्य में पाखंडवाद और अंधविश्वास को बढ़ावा देने वाली ईसाई मिशनरियों की गतिविधियों पर लगाम लग सके। वैसे स्वयं में यह कम आश्चर्य का विषय नहीं है कि पंजाब जैसे राज्य के लोग

भी अंधविश्वास का शिकार हो सकते हैं परन्तु भौतिक लालच और रातोरात परिस्थितियों के बदलने के मोह में व्यक्ति ऐसे चक्करों में फंस भी सकता है, जिसका लाभ ईसाई मिशनरियां संभवतः उठा रही हैं। वर्ना कोई वजह नहीं थी कि वहां के जागरूक लोगों को स्वयं ही इस जुराई को खत्म करने की कमान संभालने की कार्रवाई करनी पड़ती।

यदि गौर से देखा जाये तो सिख गुरुओं ने ही हिन्दू धर्म में फैले पाखंडवाद को समाप्त करेना का बीड़ा उठाया था और मनुष्य को अपने ऊपर भरोसा करने का सन्देश दिया था। आज भी सिख संगतों में हमें ये उपदेश सुनने को मिलते हैं। जात- पांत के विरुद्ध भी सिख गुरुओं ने व्यापक अभियान चलाया और हर इंसान को एक समान समझने का व्यावहारिक गुरु भी सिखाया। गुरुद्वारों में अनवरत लंगर चलना इसका प्रत्यक्ष प्रमाण है जिसमें हर दैन व मजहब के आदमी की सेवा खुली रहती है। परन्तु आश्चर्य की बात यह है कि पंजाब में जो पिछड़े या दलित वर्ग के लोग ईसाई धर्म में परिवर्तित होते हैं उन्हें ईसाई बनने के बावजूद आरक्षण की सुविधाएं मिलती रहती हैं जबकि आरक्षण की सुविधा केवल हिन्दू व सिख धर्म के दलितों को ही मिल सकती है। वैसे देखा जाये तो अंधविश्वास को खिलाने के लिए ईसाई धर्म के लोग ईसाई धर्म में परिवर्तित होने के लिए प्रेरित किया। दीन-हीन की सेवा को मानव कल्याण बताया और कर्म या मेहनत करने को ईमान बताया। सिख गुरुओं ने सबसे बड़ा उपदेश यह दिया कि किसी दैवीय चमत्कार पर भरोसा करने के बजाय मनुष्य अपनी मेहनत और लगन पर यकीन रख कर ही अपने जीवन में चमत्कार कर सकता है। इसका प्रमाण आज हम स्वयं केवल भारत में ही नहीं बल्कि पूरे विश्व में देख सकते हैं क्योंकि जिस प्रांत या देश में भी पंजाबी हैं वे अपनी मेहनत व कार्यक्षमता के बूते पर ही आगे बढ़े हैं।

ऐसे समाज में यदि किसी विशेष मजहब के प्रचारक यहां के सिख व हिन्दुओं को दैवीय चमत्कारों के जाल में फंसा कर उनका धर्म परिवर्तन कराते हैं तो इसका सज़ाना लिये बिना नहीं रहा जा सकता। पिछले कुछ वर्षों से पंजाब में ईसाई मिशनरी यहां के सिख व हिन्दु युवकों विशेष रूप से पिछड़े वर्ग के समाज में अपने धार्मिक दैवीय चमत्कारों के नाम पर ईसाई बनाने का अभियान चलाये हुए हैं। यह अभियान पंजाब के सरहद्दी जिलों में विशेष तौर पर चलाया जा रहा है।

ये ईसाई मिशनरी धार्मिक पाखंड फैला कर इन लोगों को सम्मोहित करने का प्रयास करते हैं और फिर उनकी धार्मिक पहचान को अनावश्यक बता कर केश त्यागने को कहते हैं तथा ईसाई बनने के लिए प्रेरित करते हैं। इस बारे में पिछले वर्ष भी सिख समुदाय के कई जय्येदारों ने ध्यान खींचने की कोशिश की थी। परन्तु तत्कालीन सरकार ने इस तरफ कोई ध्यान नहीं दिया था। परन्तु इस बार वहां के सामाजिक कार्यकर्ताओं ने स्पष्ट रूप से सरकार से मांग की है कि धर्म परिवर्तन पर रोक लगाने के लिए एक कानून लाया जाये जिससे राज्य में पाखंडवाद और अंधविश्वास को बढ़ावा देने वाली ईसाई मिशनरियों की गतिविधियों पर लगाम लग सके। वैसे स्वयं में यह कम आश्चर्य का विषय नहीं है कि पंजाब जैसे राज्य के लोग

अंतरराष्ट्रीय अपराध न्यायालय ने ट्रंप प्रशासन के प्रतिबंधों की आलोचना की

हेग/एपी

अंतरराष्ट्रीय अपराध न्यायालय ने शुक्रवार को अपने सदस्य देशों से अमेरिका के राष्ट्रपति डोनाल्ड ट्रंप द्वारा लगाए गए प्रतिबंधों के खिलाफ खड़े होने का आह्वान करते हुए कहा कि यह कदम उसके स्वतंत्र और निष्पक्ष न्यायिक कार्य को नुकसान पहुंचाने का प्रयास है। अमेरिकी राष्ट्रपति कार्यालय 'व्हाइट हाउस' ने प्रतिबंधों के संबंध में बृहस्पतिवार को कार्यकारी आदेश जारी किया। अमेरिका का कहना है कि उसे और उसके करीबी सहयोगी इजराइल को निशाना बनाने वाली अवैध और निराधार कार्रवाइयों के कारण उसने यह कदम उठाया है।

इस आदेश में पिछले साल गाजा में कथित युद्ध अपराधों के लिए इजराइल के प्रधानमंत्री बेन्जामिन नेतन्याहू के खिलाफ अंतरराष्ट्रीय अपराध न्यायालय द्वारा जारी गिरफ्तारी वारंट का संदर्भ दिया गया। हेग स्थित न्यायालय ने कहा कि वह इस कदम की 'निंदा' करता है।

न्यायालय ने एक बयान में कहा, "न्यायालय अपने कर्मियों के साथ मजबूती से खड़ा है और दुनिया भर में अत्याचारों के लाखों निर्दोष पीड़ितों को न्याय और उम्मीद प्रदान करना जारी रखने का संकल्प लेता है।"

बयान में कहा गया, "हम अपने 125 सदस्य देशों, नागरिक समाज और दुनिया के सभी देशों से न्याय और मौलिक मानवाधिकारों के लिए एकजुट होने का आह्वान करते हैं।"

आदेश में कहा गया है कि अमेरिका अंतरराष्ट्रीय न्यायालय की कार्यवाही के लिए जिम्मेदार लोगों के खिलाफ ठोस कदम उठाएगा। कार्यवाही में संपत्ति पर रोक और आईसीसी के अधिकारियों, कर्मचारियों और रिश्तेदारों को अमेरिका में प्रवेश करने की अनुमति नहीं देना शामिल हो सकता है। कोषागार और विदेश विभाग यह निर्धारित करेंगे कि किन लोगों और संगठनों पर प्रतिबंध लगाया जाएगा। मानवाधिकार समूहों ने भी अमेरिका के इस निर्णय की आलोचना की है। 'ह्यूमन राइट्स वॉच'

की अंतरराष्ट्रीय न्याय निदेशक लिज इवेनसन ने एक बयान में कहा, "अंतरराष्ट्रीय न्यायालय के अधिकारियों के खिलाफ अमेरिकी प्रतिबंध दुनिया भर में सामूहिक अत्याचारों के लिए जिम्मेदार लोगों के लिए एक उपहार होगा। प्रतिबंध मानवाधिकार उल्लंघनकर्ताओं के लिए हैं, न कि उन लोगों के लिए जो अधिकारों का हनन करने वालों को जवाबदेह ठहराने का काम कर रहे हैं।" इवेनसन ने कहा, "ट्रंप का कार्यकारी आदेश रूस की कार्यप्रणाली के समान है, जिसने न्यायाधीशों और अभियोजकों के खिलाफ गिरफ्तारी वारंट के माध्यम से अदालत के काम में बाधा डालने की कोशिश की है।" न्यायालय के अधिकारी महीनों से प्रतिबंधों से निपटने की तैयारी कर रहे थे। जनवरी में, न्यायालय ने कर्मचारियों को उनके तीन महीने के वेतन का अग्रिम भुगतान किया था। वहीं, प्रतिबंधों से बचने के प्रयास में ट्रंप के निर्वाचित होने के बाद से न्यायालय के कम से कम दो वरिष्ठ कर्मचारियों ने इस्तीफा दे दिया।

पुलिस सेवा



मध्य प्रदेश के मुख्यमंत्री मोहन यादव शुक्रवार को भोपाल के कुशाभाऊ ठाकरे ऑडिटोरियम में आयोजित दो दिवसीय भारतीय पुलिस सेवा (आईपीएस) समागम 2025 के उद्घाटन के दौरान।

शिरकत



केंद्रीय मंत्री नितिन गडकरी, महाराष्ट्र के मुख्यमंत्री देवेंद्र फडणवीस और अन्य शुक्रवार को मुंबई में एडवांटेज विदर्भ 2025 के दूसरे संस्करण में शामिल हुए।

'गुम है किसी के प्यार में' गाना मेरे दिल के बहुत करीब : रेखा

मुंबई/एजेन्सी

बॉलीवुड की दिग्गज अभिनेत्री रेखा का कहना है कि गाना गुम है किसी के प्यार में उनके दिल के बहुत करीब है। स्टार प्लस के शो 'गुम है किसी के प्यार में' एक नए रोमांचक मोड़ पर पहुंच गया है, जहां इमोशनल ड्रामा, जबरदस्त ट्विस्ट और गहरी भावनाओं की झलक देखने को मिलेगी। हाल ही में रिलीज हुए प्रोमो ने दर्शकों में जबरदस्त उत्सुकता जगा दी है, और इस बार सबसे बड़ी खासियत है लीजेंडरी अभिनेत्री रेखा। रेखा की भावनाओं से भरी आवाज इस कहानी को और भी खास बना देती है, जो तेजस्विनी के जन्मांतों के उतार-चढ़ाव को बखूबी दर्शाती है। नील के साथ बेमेल शादी की उलझन और अपने पहले प्यार रतुराज की वापसी के बीच फंसी



तेजस्विनी की कहानी दर्शकों को गहराई तक छू जाएगी। रेखा की आवाज इस सफर को और भी भावुक और यादगार बना रही है, जो शो को एक अलग ही लेवल पर ले जाती है। शो में नई कास्ट की एंट्री हुई है, जिसमें वैभवी हंकारे (तेजस्विनी), सनम जोहर (रतुराज) और परम सिंह (नील)

शामिल हैं। रेखा की बेमिसाल ग्रेस और उनकी भावनाओं से भरी आवाज ने प्रोमो को और भी खास बना दिया है, जिससे कहानी को एक अलग ही गहराई मिल रही है। रेखा ने कहा, गुम है किसी के प्यार में हमेशा से मेरे दिल के करीब रहा है।

जैसे-जैसे इसका नया सीजन सामने आ रहा है, मैं एक ऐसी कहानी का इंतजार कर रही हूँ जो इसानी जज्बातों, प्यार, कर्तव्य, परिवार और जूनून जैसे पहलुओं को गहराई से टटोलाती है। इसके टाइटिल सांग 'गुम है किसी के प्यार में' का मेरे दिल में खास स्थान है, यह मुझे शांति देता है। इस शो के साथ मेरा यह जुड़ाव गर्मजोशी और सम्मान से भरा रहा है, और मैं आगे भी दर्शकों के लिए यादगार लम्हे बनाने को लेकर उत्साहित हूँ।

मुलाकात



अठारहवीं लोकसभा के बजट सत्र के दौरान संसद भवन में केंद्रीय मंत्री जेपी नड्डा और अन्य सांसद शुक्रवार को मुलाकात करते हुए।

'ऊप्स! अब क्या?' का ट्रेलर रिलीज किया

मुंबई/एजेन्सी

डिज्नी+ हॉटस्टार ने प्रेम मिस्की और देवाला मंडल निर्देशित और डाइस मीडिया निर्मित सीरीज ऊप्स अब क्या? का ट्रेलर रिलीज कर दिया है। ऊप्स अब क्या? एक युवा महिला के उतार-चढ़ाव भरे जीवन का अनुसरण करती है, जिसकी पूरी तरह से योजनाबद्ध दुनिया एक आकर्षक कृत्रिम गर्भाधान के बाद हास्य पागलपन में बदल जाती है। यह सीरीज सिर्फ कॉमेडी का तड़का नहीं है, बल्कि तीन पीढ़ियों की महिलाओं की दिल को छू लेने वाली कहानी है, जो परंपरा, आधुनिकता और प्यार के बीच सबसे अप्रत्याशित परिस्थितियों में आगे बढ़ती है। इस सीरीज में श्वेता बसु प्रसाद, आशिष गुलाटी, जावेद जाफरी, सोनाली कुलकर्णी, अपारा मेहता, अभय महाजन और एमी ऐला की अहम भूमिका है।

ट्रेलर में तीन पीढ़ियों की महिलाओं के बीच होने वाले मजेदार और दिल को छू लेने वाले नाटक की झलक मिलती है, जिसमें वे प्यार, परंपरा और आधुनिकता के बीच तालमेल बिठाती हैं। साथ ही पागलपन का एक पहलू भी। श्वेता बसु प्रसाद ने कहा, जिस क्षण मैंने ऊप्स! अब क्या? की स्क्रिप्ट पढ़ी, मुझे पता था कि यह एक पागलपन भरा सफर



होने वाला है। मेरे किरदार की जिंदगी कुछ ही सेकंड में पूरी तरह से व्यवस्थित से पूरी तरह से अस्त-व्यस्त हो जाती है, और यह सब

बहुत ही हास्य और दिल से दिखाया गया है। यह प्यार, हसी और पागलपन के बीच खुद को खोजने की कहानी है। मुझे पता है कि

दर्शकों को इसे देखने में और भी मजा आएगा। जावेद जाफरी ने कहा, मुझे ऊप्स! अब क्या? में जो बात पसंद आई, वह यह है कि यह जीवन की बेतुकी बातों से दूर नहीं है। ट्रेलर दिखाता है कि जीवन कितना अप्रत्याशित और मजेदार हो सकता है। यह एक ऐसी कहानी है जो परिवार, प्यार और रिश्तों के साथ-साथ हंसी के बारे में भी है। यह काफी धमाकेदार होने वाली है। सोनाली कुलकर्णी ने कहा, जब जीवन आपको अप्रत्याशित परिस्थितियों से रुबरु कराता है, तो कभी-कभी केवल हंसना ही एकमात्र काम होता है, और ऊप्स! अब क्या? बिल्कुल इसी बारे में है। अपनी बेटी की पागलपन भरी यात्रा का समर्थन करते हुए अपनी चुनौतियों से जूझने वाली आधुनिक माँ की भूमिका निभाना एक अविश्वसनीय अनुभव था।

अभय महाजन ने कहा, कल्पना कीजिए कि आप एक ऐसी कहानी में पागलों की तरह प्यार में हैं, जिसमें कुछ भी योजना के अनुसार नहीं होता। ऊप्स! अब क्या? में मेरा किरदार यही है, और मुझे इसका हर पल बेहद पसंद आया। मेरा शिक्षा कर, पूरा शो आपको हंसाएगा और इन किरदारों के लिए उत्साहित करेगा। सीरीज ऊप्स अब क्या?, 20 फरवरी को डिज्नी+ हॉटस्टार पर रिलीज होगी।



फिल्म 'हेरा फेरी-3' में हुई अभिनेत्री तब्बू की एंट्री

मुंबई/एजेन्सी

फिल्म 'हेरा फेरी-3' में अक्षय कुमार, परेश रावल, सुनील शेट्टी की तिकड़ी लोगों को मनोरंजन करने के लिए आ रही है। इस फिल्म 'हेरा फेरी-3' की आधिकारिक घोषणा कुछ महीने पहले की गई थी। फिल्म की शूटिंग इस समय चल रही है। इस फिल्म में अभिनेत्री तब्बू की एंट्री की अटकलें लग रही हैं। इस फिल्म के लिए तब्बू की चर्चा एक पोस्ट को लेकर हो रही।

तब्बू ने फिल्म 'हेरा फेरी-3' के

पहले भाग में अनुराधा की भूमिका निभाई थी। उनकी यह भूमिका आज भी कई लोगों को याद है। कयास लगाए जा रहे हैं कि तब्बू फिल्म 'हेरा फेरी-3' में नजर आएंगी। अक्षय कुमार और प्रियदर्शन की एक फोटो शेयर करते हुए कैप्शन दिया, हेरा फेरी 3 मेरे बिना अधूरी है। तब्बू ने इस पोस्ट को प्रियदर्शन को टैग किया। अगर तब्बू 'हेरा फेरी-3' में नजर आती हैं तो यह और भी मजेदार होगा। फिल्म 'हेरा फेरी-3' में एक बार फिर राजू, श्याम और बाबूभाई

का किरदार निभा रहे क्रमशः अक्षय कुमार, सुनील शेट्टी और परेश रावल मुख्य भूमिका में हैं। इसके अलावा अभी यह पता नहीं चल पाया है कि इन तीनों कलाकारों के साथ और कौन नजर आएगा। अगर तब्बू भी इन तीनों के साथ होंगी तो यह मजेदार होगा। पहले 'हेरा फेरी-3' का निर्देशन फरहाद सामजी करने वाले थे, लेकिन अब कॉमेडी फिल्मों के निर्देशन में माहिर प्रियदर्शन 'हेरा-फेरी 3' के निर्देशन की कमान संभालेंगे।



हिंदुस्तान इंटरनेशनल स्कूल में राइफल क्लब का उद्घाटन

दक्षिण भारत राष्ट्रमत
dakshinbharat.com

चेन्नई। शहर के पादुर स्थित हिंदुस्तान इंटरनेशनल स्कूल में अत्याधुनिक राइफल क्लब का उद्घाटन किया गया। उद्घाटन समारोह में हिंदुस्तान युप ऑफ इंस्ट्रुक्शन के चेयरमैन आनंद जैकब वर्गीस तथा मुख्य अतिथि तमिलनाडु के सेवानिवृत्त पुलिस महानिदेशक आईपीएस डॉक्टर सी.

शैलेन्द्र बाबू उपस्थित थे। नवनिर्मित राइफल क्लब का उद्देश्य छात्रों के बीच अनुशासन तथा खेल भावनाओं को बढ़ावा देने के साथ ही विद्यार्थियों को सुरक्षित वातावरण में अपने कौशल को विकसित करने का अवसर देना है। क्लब में उन्नत शूटिंग रेंज एवं उपकरण है जो सुरक्षा के उच्चतम मानकों के अनुरूप बनाए गए हैं। राइफल शूटिंग का प्रशिक्षण अनुभवी प्रशिक्षकों की देखरेख में प्रदान किया जाएगा। मुख्य अतिथि

आईपीएस डॉक्टर सी.शैलेन्द्र बाबू ने इस अवसर पर कहा कि अच्छे व्यक्तित्व का निर्माण खेलों के द्वारा ही संभव है खेलों के द्वारा ही हम कौशल, अनुशासन, टीमवर्क लचीलापन आदि अनेक गुण विकसित कर सकते हैं। आनंद जैकब वर्गीस ने कहा कि 21वीं सदी में सफल होने के लिए हम अपने विद्यार्थियों को समग्र शिक्षा प्रदान करने के लिए दृढ़ संकल्पित हैं। उद्घाटन समारोह में छात्र शिक्षक एवं स्कूल के कई अधिकारी मौजूद रहे।

जांगिड ब्राह्मण समाज द्वारा विश्वकर्मा जन्मोत्सव 10 को

दक्षिण भारत राष्ट्रमत
dakshinbharat.com

चेन्नई। शहर के माधवारम स्थित जांगिड ब्राह्मण समाज द्वारा 10 फरवरी को श्री विश्वकर्मा जन्मोत्सव मनाने की तैयारी की जा रही है। कोषाध्यक्ष हीरालाल जोहड़ ने बताया कि भगवान विश्वकर्मा का चालीसवां जन्मोत्सव का आयोजन किया जा रहा है। रविवार से आरंभ



कार्यक्रम के प्रथम दिन कलश स्थापना की जाएगी, तत्पश्चात रात्रि में भक्ति जागरण का आयोजन होगा। भक्ति जागरण हेतु बालोतरा से ओमप्रकाश सुथार और पार्टी को आमंत्रित किया गया है। कार्यक्रम के अगले दिन महाप्रसाद का वितरण किया जाएगा। कार्यक्रम की तैयारियों में अध्यक्ष कन्हैयालाल मांकड़, महेंद्र बुद्धन, हमीराम कुलरिया तथा राजेश जांगिड सहित अनेक पदाधिकारीगण लगे हुए हैं।

एमआरएफ लिमिटेड द्वारा आलेखापरीक्षित परिणाम जारी

दक्षिण भारत राष्ट्रमत
dakshinbharat.com

चेन्नई। देश की प्रसिद्ध टायर निर्माता कंपनी एमआरएफ लिमिटेड द्वारा 6 फरवरी को बोर्ड के सदस्यों की बैठक के उपरांत आलेखापरीक्षित परिणाम जारी किए गए जिसके अनुसार कंपनी की कुल आय 31 दिसंबर 2024 को

समाप्त तिमाही आंकड़ों के अनुसार 13.767 बढकर 7098 करोड़ रुपए हो गई है जबकि 2023 के इसी तिमाही में कंपनी की कुल आय 6240 करोड़ रुपए थी। इस तिमाही से पहले कंपनी को कर भुगतान से पूर्व कुल लाभ 424.18 करोड़ रुपए का हुआ जबकि दिसंबर 2023 के इसी तिमाही में कंपनी की कुल समेकित आय 682.41 करोड़ रुपए की थी अर्थात् कंपनी

को 2024 के दिसंबर के तिमाही आंकड़ों के अनुसार कुल लाभ में कमी दर्ज की गई है। आंकड़ों के अनुसार कंपनी इलेक्ट्रिक वाहनों के साथ साथ अन्य वाहन श्रेणियों हेतु एक प्रमुख टायर आपूर्तिकर्ता कंपनी बनी हुई है। आलेखित परिणामों के अनुसार निदेशक मंडल ने वित्तीय वर्ष 2025 के लिए रुपए 10 प्रति शेयर पर 3 रुपए का लाभांश देने की घोषणा की है।

एप्सिलॉन इंडिया द्वारा आवासीय ग्रीष्मकालीन शिविर 29 अप्रैल से

दक्षिण भारत राष्ट्रमत
dakshinbharat.com

चेन्नई। गणित विषय में रुचि रखने वाले विद्यार्थियों हेतु एप्सिलॉन इंडिया 9 से 13 वर्ष आयु के विद्यार्थियों हेतु मनोरंजन से भरपूर ग्रीष्मकालीन आवासीय शिविर का आयोजन किया जा रहा है।

राज्यीय ए मैथमेटिशियन तथा एप्सिलॉन इंडिया ग्रीष्मकालीन आवासीय शिविरों के माध्यम से गणित विषय को छात्रों के लिए रुचिकर बनाते हुए उन्नत गणित शिक्षा प्रदान करते हैं। एप्सिलॉन इंडिया के संस्थापक गणितज्ञ डॉक्टर जॉर्ज आर थॉमस द्वारा इस प्रकार के शिविरों का आयोजन किया जाता है। इस वर्ष शिविर का आयोजन

सिटी स्थित आर्ट एंड साइंस कॉलेज क्रिया युनिवर्सिटी में किया जा रहा है जिसमें छात्रों को रहने हेतु आवास की सुविधा क्रिया युनिवर्सिटी द्वारा प्रायोजित किया गया है। शिविर का आयोजन 29 अप्रैल से 12 मई तक होगा। विद्यार्थियों को मुख्य रूप से शिक्षा जगत और उद्योग जगत के पेशेवर गणितज्ञ, वैज्ञानिक, कंप्यूटर वैज्ञानिक और सांख्यिकीविद पढ़ाएंगे।



सेवा, सरलता, सामंजस्य की भावना से धर्म साधक बनना संभव : आचार्यश्री विमलसागरसूरी

दक्षिण भारत राष्ट्रमत
dakshinbharat.com

भद्रावती। शुक्रवार को स्थानीय श्री पार्शनाथ जैन धैतम्वर मूर्तिपूजक संघ के पार्श्व भवन में धर्मसभा को संबोधित करते हुए जेनाचार्य विमलसागरसूरीश्वजी ने कहा कि आधुनिक समाज को अधर्म और विज्ञान पर बहुत विश्वास है, पर धर्म पर गहरी श्रद्धा नहीं है। धर्म के नाम पर होते विवाद भी अधर्म का ही रूप है। धर्म तो विवाद नहीं संवाद सिखाता है। मानना नहीं बचाना सिखाता है। धर्म हेष और वेदना नहीं, प्रेम व सद्भावना की शिक्षा देता है। जो किसी का बुरा न करे और सबकी भलाई की कामना करे, वह धर्म है। मानों कि धर्मतत्व है तो पृथ्वी टिकी है। धर्म के बिना जीवन

व्यर्थ है। दुनिया की कोई भी उपलब्धि धर्मतत्व की बराबरी नहीं कर सकती, इसलिए धर्म की रक्षा, वह स्वयं की रक्षा है। जो धर्म की रक्षा करता है, प्रकारांतर वह अपनी ही रक्षा कर रहा है। इससे पूर्व हलीकेरे से पदयात्रा करते हुए आचार्य विमलसागरसूरीश्वजी, गणि पद्मविमलसागरसूरी आदि सात श्रमणजन गांधी सर्कुल पहुंचे, जहां कलश, श्रीफल और स्वस्तिक से समाज के श्रद्धालुओं ने उनका भव्य स्वागत किया। फिर पार्शनाथ जिनालय में सामूहिक चैत्यवेदना हुई। संघ के अध्यक्ष रतनचंद जैन और दिनेश जैन ने बताया कि शनिवार को विधि मंत्रों, मुद्राओं और जड़ीबूटियों से एक सौ आठ पार्शनाथ का संगीतमय विशिष्ट अनुष्ठान होगा। प्रपु पार्शनाथ के एक सौ आठ प्राचीन तीर्थों के इतिहास की रोचक प्रस्तुति होगी। रात्रिकालीन ज्ञानसत्र में गणि पद्मविमलसागरसूरी तत्वों की विवेचना करेंगे।

व्यर्थ है। दुनिया की कोई भी उपलब्धि धर्मतत्व की बराबरी नहीं कर सकती, इसलिए धर्म की रक्षा, वह स्वयं की रक्षा है। जो धर्म की रक्षा करता है, प्रकारांतर वह अपनी ही रक्षा कर रहा है। इससे पूर्व हलीकेरे से पदयात्रा करते हुए आचार्य विमलसागरसूरीश्वजी, गणि पद्मविमलसागरसूरी आदि सात श्रमणजन गांधी सर्कुल पहुंचे, जहां कलश, श्रीफल और स्वस्तिक से समाज के श्रद्धालुओं ने उनका भव्य स्वागत किया। फिर पार्शनाथ जिनालय में सामूहिक चैत्यवेदना हुई। संघ के अध्यक्ष रतनचंद जैन और दिनेश जैन ने बताया कि शनिवार को विधि मंत्रों, मुद्राओं और जड़ीबूटियों से एक सौ आठ पार्शनाथ का संगीतमय विशिष्ट अनुष्ठान होगा। प्रपु पार्शनाथ के एक सौ आठ प्राचीन तीर्थों के इतिहास की रोचक प्रस्तुति होगी। रात्रिकालीन ज्ञानसत्र में गणि पद्मविमलसागरसूरी तत्वों की विवेचना करेंगे।



बेंगलूरु में 12 फरवरी से सजेगा प्राकृतिक पत्थरों का मेला 'स्टोना 2025'


16वें स्टोना प्रदर्शनी में प्रतिभागियों ने दिखाया सकारात्मक रेटिंग्स

दक्षिण भारत राष्ट्रमत
dakshinbharat.com

बेंगलूरु। फेडरेशन ऑफ इंडियन ग्रेनाइट एंड स्टोन इंडस्ट्री (फिन्सी) के तत्वावधान में इस वर्ष 12 से लेकर 15 फरवरी तक चार दिवसीय प्राकृतिक पत्थरों की प्रदर्शनी 'स्टोना 2025' का आयोजन शहर के तुमकूर रोड स्थित बेंगलूरु इन्टरनेशनल एक्जीबिशन सेंटर में किया जा रहा है। इस आयोजन के प्रचार प्रसार के लिए फेडरेशन के पदाधिकारियों ने एक पत्रकार वार्ता आयोजित की जिसमें स्टोना 2025 के बारे में विस्तार से जानकारी दी गई।

सरकार के सकारात्मक रवैया से आगामी पत्थर बाजार में बदलाव : एस. कृष्णप्रसाद

पत्रकारवार्ता को संबोधित करते हुए फेडरेशन ऑफ इंडियन ग्रेनाइट एंड स्टोन इंडस्ट्री (फिन्सी) के अध्यक्ष एस कृष्णप्रसाद ने बताया कि 41 वर्ष से फेडरेशन उद्योग, उद्योगपतियों व केन्द्र व विभिन्न राज्य सरकारों के बीच सामंजस्य सेतु का कार्य करता आ रहा है। आज पूरे देश में फेडरेशन के 1490 से अधिक सदस्य हैं। उन्होंने बताया कि फिन्सी समय-समय पर विभिन्न सरकारों के साथ पत्थर उद्योग के हित में सामंजस्य बनाने के उद्देश्य से आवश्यक बैठकें करती रहती है। भारत सरकार से भी 'फिन्सी' लम्बे समय से ग्रेनाइट विकास कौंसिल में फिन्सी की भागीदारी व प्रतिनिधित्व को बढ़ाने की मांग कर रहा है। प्रसाद ने बताया कि आज प्राकृतिक पत्थर उद्योग कच्चे माल की कमी, विनियामक बाधाओं और कृत्रिम सामग्रियों से अनुचित प्रतिस्पर्धा से जूझ रहा है। वर्तमान काल में उद्योग के अच्छे प्रदर्शन और वितरण के लिए अनुकूल माहौल की आवश्यकता है। इसके लिए पत्थर उद्योग की ओर सरकार को गंभीर ध्यान देने की आवश्यकता है ताकि सामने आने वाली समस्याओं का समाधान किया जा सके और साथ ही समान अवसर सुनिश्चित करने के लिए दुनिया भर में सर्वोत्तम प्रथाओं को लागू किया जा सके। कृष्ण प्रसाद ने कहा कि फेडरेशन पत्थर उद्योग में प्रमुख नीतिगत परिवर्तनों की वकालत कर रहा है, जिसमें गारंटीकृत नवीनीकरण के साथ 50 साल के लिए खदान पट्टे देना, रॉयल्टी दरों को तर्कसंगत व समान बनाना और कच्चे ब्लॉक और स्लेब पर जीएसटी कम करना शामिल है। अध्यक्ष ने बताया कि भारत भूगोलिक दृष्टि से बहुत फौला हुआ है और विभिन्न खनिज अलग अलग राज्य में मिलते हैं जिसके चलते कर, रॉयल्टी आदि में विषमता होती है इसलिए फिन्सी का सरकार से निवेदन है कि 'वन नेशन-वन मिनरल-वन पॉलिसी' का सूत्र अपना चाहिए ताकि पत्थर उद्योग को बढ़ावा मिले तथा भारतीय व्यापारियों, खदानमालिकों व उद्योगपतियों को व्यापार में सहूलियत व कार्य समानता हो। फिन्सी संघ



उद्योग को उत्थान और प्रसंस्करण इकाइयों दोनों में कुशल कार्यबल के लिए सक्षम बनाने के लिए प्रशिक्षण प्रदान कर रहा है। कौशल विकास को बढ़ावा देने के लिए होस्पुर और जयपुर दोनों में प्राकृतिक पत्थर उद्योग के लिए अनुसंधान एवं विकास प्रशिक्षण केंद्र शुरू कर दिया है और कर्नाटक सरकार से चामराजनगर में शोध केन्द्र स्थापित करने के लिए सहयोग का निवेदन किया है।

स्टोना प्रदर्शनी में विश्व के 18 देशों के प्रतिनिधि होंगे शामिल : मनोजकुमार सिंह

फिन्सी के महामंत्री मनोजकुमार सिंह ने बताया कि द्वि-वार्षिक पत्थर मेला स्टोना 2025 दुनिया का तीसरा सबसे बड़ा पत्थर मेला है, जो 46,000 वर्गमीटर से अधिक क्षेत्र में फैला हुआ है, जिसमें इस वर्ष 324 भारतीय स्टॉल व 64 ओवरसीज स्टॉल लगाए जा रहे हैं। कर्नाटक से करीब 60 व राजस्थान से लगभग 200 स्टॉल लगाए जा रहे हैं। इस वर्ष स्टोना में अंतर्राष्ट्रीय स्तर के टर्की, चीन, इटली व इरान के 4 पैवेलियन बनाए गए हैं। इस पत्थर प्रदर्शनी में भारत के अलावा विश्व के अन्य 18 देश भाग ले रहे हैं। इस स्टोना प्रदर्शनी में 453 छोटे बड़े स्टॉल लगाए जा रहे हैं। फिन्सी का मुख्य उद्देश्य प्राकृतिक पत्थर उद्योग को बढ़ावा व सशक्तिकरण करना है। प्राकृतिक पत्थर में ग्रेनाइट, मार्बल, सैंड स्टोन, स्लेट, क्वार्ट्जाइट आदि शामिल हैं। इस प्रदर्शनी में उपभोक्ता और सभी हितधारकों को एक साथ जुड़ने, सहयोग करने और बढ़ने के लिए एक सक्रिय मंच मिलता है। सिंह ने बताया कि इस वर्ष स्टोना प्रदर्शनी में इस बार 1000 करोड़ के व्यापार का अनुमान लगाया जा रहा है। प्रदर्शनी में जियोलाजी सेमिनार सहित अनेक बिजनेस टॉक व उद्योग संबंधित अनेक ज्ञानवर्धक सेमिनारों का भी आयोजन किया जा रहा है। उन्होंने बताया कि इस बार विश्व प्रसिद्ध अयोध्या मंदिर में विराजित

रामलला की पाषाण प्रतिमा बनाने वाले मूर्तिकार अरुण योगीराज को प्रदर्शनी में विशेष रूप से सम्मानित किया जाएगा। आगे बताते हुए कहा कि इस प्रदर्शनी में स्टोना उद्योग के लिए लाइफ टाइम अवार्ड, ग्रेनाइट व मार्बल खदान, एक्पोर्ट, मशीनरी व टूल सहित जियोलाजी विद्यार्थी श्रेणी में चयनीत 9 विद्यार्थियों को अवार्ड व नगद पुरस्कार प्रदान कर सम्मान किया जाएगा।

स्टोना 2025 के अधिकतर स्टॉल बुक, बढ़ाया गया प्रदर्शन क्षेत्र : मदनलाल जांगिड

स्टोना 2025 के चेयरमैन मदनलाल जांगिड ने स्टोना प्रदर्शनी के बारे में बताते हुए कहा कि वर्ष 1987 में स्टोना प्रदर्शनी का पहला आयोजन हुआ था। इस वर्ष इस 16वें स्टोना आयोजन में गत आयोजन से भी ज्यादा जगह यानी एक्जिबिशन सेंटर के 5 हाल सहित आउटडोर में भी स्टोना प्रदर्शनी का आयोजन किया जा रहा है। एक, दो व तीन हॉल में प्राकृतिक पत्थरों का प्रदर्शन, चौथे व पांचवें हॉल में पत्थर उद्योग संबंधित केमिकल्स, टूल्स, मशीनों का प्रदर्शन किया जाएगा। इस प्रदर्शनी में ज्यादातर प्रतिभागी पूरे भारत वर्ष से होते हैं, उनके अलावा विभिन्न सरकारी व राज्य सरकारों भी प्रदर्शनी में अपने अपने स्टॉल लगा रही हैं। स्टोना व्यावसायिक घरानों, कारीगरों, डिजाइनरों के लिए नए अवसर प्रदान करने के लिए एक प्रभावी प्लेटफॉर्म का कार्य करता है। जांगिड ने बताया कि इस बार स्टोना 2025 की बुकिंग के लिए बहुत ही सकारात्मक रेटिंग्स मिला है। उन्होंने बताया कि स्टोना के उद्घाटन के अवसर पर 12 फरवरी को कर्नाटक के खदान मंत्री एसएस मल्लिकार्जुन, राज्य परिवहन मंत्री रामलिंगा रेड्डी व राजस्थान के कामरस व उद्योग राज्य मंत्री कृष्णकुमार विश्वास आदि उपस्थित होंगे जबकि उपमुख्यमंत्री डीके शिवकुमार 15 फरवरी को आयोजित समापन समारोह में शामिल होंगे। शिल्पग्राम का कार्य करता है। जांगिड ने बताया कि पत्थर की शिल्पकला व मूर्तिकला को बढ़ावा देने के उद्देश्य से शिल्पग्राम का आयोजन अलग से किया जा रहा है जिसमें कर्नाटक से 3, राजस्थान से 14, मध्यप्रदेश से 1, ओडिसा से 2, उत्तराखंड से 1 व अन्य 4 शिल्पी अपनी कला की नुमाइश करेंगे। प्रदर्शनी के अलावा इस आयोजन में उद्योग संबंधित अनेक ज्ञानवर्धक सेमिनारों का भी आयोजन किया जाता है। उन्होंने बताया कि इस प्रदर्शनी में एक्जिबिटर डायरेक्टरी का भी निर्माण किया गया है जिसका विमोचन भी स्टोना प्रदर्शनी में होगा। इस मौके पर पत्रकार वार्ता का संचालन करते हुए पीआर, इलेक्ट्रॉनिक व प्रिंट मीडिया सबकमेटी के चेयरमैन के. केशवमूर्ति ने बताया कि इस बार स्टोना प्रदर्शनी का सोशल मीडिया पर भी प्रचार किया जा रहा है, उन्होंने उपस्थित सभी पत्रकारों को स्टोना प्रदर्शनी के लिए आमंत्रित किया। स्टोना को चेयरमैन हिमांशु सहलग ने धन्यवाद दिया।



'अनंत सुख पाने के लिए भाव शुद्धि आवश्यक है'

मुमुक्षु संतोषकुमारी कर्नावट की दीक्षा निमिते मेहंदी रस्म सम्पन्न

दक्षिण भारत राष्ट्रमत
dakshinbharat.com

बेंगलूरु। स्थानीय धैतम्वर स्थानकवारीजी जैन श्रावक संघ विल्लनगार्डन के तत्वावधान में मुमुक्षु संतोषकुमारी कर्नावट के जैन भाववती दीक्षा महोत्सव में द्वितीय दिवस उपप्रवर्तक नरेशमुनिजी, शालिभद्रमुनिजी, साध्वीश्री सुधाकंवरश्रीजी, दर्शनप्रभाश्रीजी, सुप्रभाश्री एवं डॉ. प्रतिभाश्री आदि साधु साध्वियों के सांनिध्य में मेहंदी

रस्म का आयोजन किया गया। इस मौके पर संतश्री नरेशमुनिजी ने प्रेरक प्रवचन में कहा कि हमें अपनी मुक्ति, भवभ्रमण, जीवन में सुख-दुख पर धिंतन करना चाहिए। संतश्री ने कहा कि पहले मांग कम और आपूर्ति ज्यादा थी पर आज हमारी मांग बढ़ गई है और साधनों की आपूर्ति कम हो गई है जिसके परिणामस्वरूप हमारे जीवन में सुख नहीं है। यदि हमारे भाव शुद्ध नहीं हैं, तो कितना भी कर लो हम सिर्फ और सिर्फ कार्य करने में ही रह जाएंगे। जैसे मेहंदी का कारण

नरक आयुष्य का बंधन होता है, वैसे ही चक्रवर्ती के पास धन-पशु-प्राणी-सोना-चांदी-रत्न सब पुण्य से मिलता है, इन सब का उपभोग करने और धर्म आराधना नहीं करने पर सारा पुण्य समाप्त हो जाता है और अंत में नरक में जाते हैं। दीक्षा के अनुमोदनार्थ यहां आए हुए श्रीसंघ के एवं सभी श्रद्धालुओं ने पुण्य का उपाज किया है। शालिभद्रमुनिजी ने कहा कि हमें अगर इस संसार से मुक्त होना है तो जीवन में संयम आवश्यक है। जैसे मेहंदी का रंग होता है, ये

उपाध्याय का रंग है और जैसे मेहंदी सुखने के बाद लाल कलर आता है वैसे ही सिद्ध का कलर भी लाल होता है तो आप पंचम पद में आ रहे हो और आगे आप जल्दी से जल्दी सिद्ध बनो, यही शुभकामनाएं। साध्वी समुद्रिशीजी ने कहा कि ऐसे तो मनुष्य के 303 भेद हैं लेकिन उसमें से 15 कर्मभूमि में जन्म लेने वाले ही संयम ले सकते हैं। साध्वी परिज्ञाश्री ने कहा कि संयम ही हमारे जीवन का शृंगार है। मुमुक्षु संतोषकुमारी मेकअप करते करते अपनी आत्मा का चेकअप करने लगी

और चेकअप अर्थात् जागृत हो गई। सभा का संचालन संघ के चेयरमैन मीठालाल मकण्णा ने किया। इस अवसर पर अध्यक्ष नेमीचंद भंसाली, मंत्री सज्जन बोहरा, कोषाध्यक्ष उत्तमचंद्र पिछोलिया आदि उपस्थित थे। प्रचार प्रसार संयोजक प्रकाशचंद्र बाफना ने जानकारी देते हुए बताया कि शनिवार को गणेश बाग जैन स्थानक के प्रांगण में गुरु भगवतों के सांनिध्य में दीक्षा महोत्सव के अंतर्गत केसर छंटाई का कार्यक्रम होगा।